

---

Tattvartha SaravaliH

తత్వార్థసారావలిః

Document Information



---

Text title : Tattvartha SaravaliH

File name : tattvArthasArAvaliH.itx

Category : vishhnu, venkateshwara

Location : doc\_vishhnu

Author : subrahmaNyayogi

Proofread by : Rajesh Thyagarajan

Description/comments : From Stotrasamuchchaya 2, Edited by Pandit K. Parameshwara Aithal

Latest update : May 10, 2023

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 29, 2023

*sanskritdocuments.org*

---



తత్వార్థసారావలి:



౧

శ్రీమద్వేంకటనాయకం శ్రుతిశిరఃసీమన్తినీవల్లభం  
లక్ష్మీప్రాణధవం భువఃపతిమజం సర్వేశ్వరం సద్గుణమ్ ।  
శంఖం చక్రమథాభయం వరమథ స్వైః పాణిభిః సంతతం  
బిభ్రాణం భగవన్తమార్తిహరణం వందే మదిష్టార్థదమ్ ॥ ౧॥

శ్రీశేషాద్రినివాసినం స్మితముఖం చన్ద్రాననం శ్రీపతిం  
వాగీశాదిసురేన్ద్రవన్దితపదం వందే హరిం సున్దరమ్ ।  
జ్ఞానానందఘనం శ్రుతిస్తుతగుణం సర్వజ్ఞమాత్మేశ్వరం  
సర్వాపద్వినివారకం చ సదయం సత్యం పరం శాశ్వతమ్ ॥ ౨॥

శ్రీమద్వేంకటనాథ తావకపదం దీనార్తి విచ్ఛేదనం  
కామప్రాపకమర్థినాం కలిమలప్రధ్వంసి సేవ్యం సురైః ।  
కల్యాణాకరమాశ్రితోఽహమధునా కిం చిన్తయానన్తయా  
ఖిద్యే మామవ మాధవాఖిలజగత్సంరక్షణైకవ్రత ॥ ౩॥

వ్యాధివ్యాలవిషం నిబర్హయ విహఙ్గాధీశయాన ప్రభో  
మోహధాన్వహరే హరే వ్రణమహామత్తేభవిద్రావణే ।  
శ్రీమద్వేంకటనాథ మామక మహాదారిద్ర్యదావానలం  
కారుణ్యామృతవర్షిణా ప్రశమయాపాఙ్గేన పశ్యన్ ముహుః ॥ ౪॥

రుగ్ణానాం నిజపా దమాశ్రితవతాం భీతాత్మనాం యత్కలౌ  
క్షీప్రారోగ్యవిధాయకం జ్వరహరం సౌఖ్యాభయేష్టప్రదమ్ ।  
లక్ష్మీశం వరవేంకటాచలపతిం ధన్వన్తరిం ధార్మికం  
పక్షిన్సృధ్వజమక్షయం సకరుణం వైద్యేశ్వరం ప్రార్థయే ॥ ౫॥

బ్రహ్మ బ్రహ్మహరీశరూపమహితం మాయాగుణైర్వస్తుత-  
స్తావమాహుః శ్రుతయోఽథ నిర్గుణమిమాః శ్రీవేంకటేశ ప్రభో ।  
కార్యత్వాజ్ఞగతోఽస్య హేతురఖిలైః కర్తేతి నైయాయిక్తే-

స్తవం హ్యేవాహ నుతోఽసి వేదకలితైః శబ్దైస్తథా బోధితః ॥ ౬ ॥

నాకేన్యాదినికేతనాయ నలినదవ్వస్వప్రతిదవ్వస్వద్వర్గ-  
రమ్యాయ ప్రతిపన్ధిత్యదమనాయాస్తు శ్రియః ప్రాప్తయే ।  
నాథాయా స్మదభీష్పితస్య నిగమాంతాలక్ష్మీయాశోభినే  
నిర్నిద్రాయ సమస్తజీవజగతీసంరక్షణే మజ్గలమ్ ॥ ౭ ॥

చస్థస్యేవ హి చన్ద్రికా తవ విభో సన్తోషికా యా కృపా  
జీవేషు స్వత ఏవ సిధ్యతి తతః స్యాదిష్టమస్మాదృశామ్ ।  
కిం సమ్పూర్ణయతే స్తనన్ధయశిశుస్తన్మాతరం మే పయో  
దేహీతీశ్వర నేచ్చతామపి శివం శ్రీవేంకటేశార్యయ ॥ ౮ ॥

వన్దే వేంకటనాయకాక్షియుగలం వన్దాస్మన్వారకం  
వన్దే తత్కరపద్మయుగ్మమనిశం వృన్దారకేష్టప్రదమ్ ।  
వన్దే తన్నయనారవిన్ధయుగలీమిన్ద్యాదికేన్దిన్దిరా-  
న్దార్థామపి చోర్ధ్వబాహుయుగలం యచ్ఛుక్ష్ణజక్రాన్వితమ్ ॥ ౯ ॥

ధ్యాయామి శ్రుతిశాఖిపల్లవపదం ద్రక్ష్యామి లక్ష్మీపతిం  
నేవే సర్వ సుఖప్రదం సురవరం శ్రీవేంకటాద్రీశ్వరమ్ ।  
సచ్చిత్సౌఖ్యమయం స్మరామి సతతం సర్వజ్ఞమాత్మేశ్వరం  
విష్ణుం జిష్ణుమనస్తనద్గుణగణం సర్వస్వతన్త్రం విభుమ్ ॥ ౧౦ ॥

జీవానాముపభోగసాధనవపుః కారుణ్యతః కల్పయ-  
న్నిష్టప్రాప్తిమనిష్టవర్జనమపి ప్రఖ్యాప్య చాదృష్టతః ।  
తత్సమ్పాదకకర్మమార్గమఖిలం తస్మాన్నివృత్తిం విభో  
వేదైస్తవ్యం విశదీకరోషి భగవన్ శ్రీవేంకటాద్రీశ్వర ॥ ౧౧ ॥

శేషాద్రీశ్వర తావకాన్ గుణగణాన్ వక్తుం ఫణాభృద్వరో  
నాలం కోఽహమతీవ మన్దఘిషణశ్చేతః పరం కాంక్షతి ।  
తన్నే సాహసమద్య పూర్ణశశినం చాహర్తుమిచ్ఛావతో  
ఉమ్భస్యేవ ముహుర్నిరీక్ష్య సదయం మాం పాహి లక్ష్మీపతే ॥ ౧౨ ॥

నాథ త్వం పురుషోత్తమోఽసి కమలా పత్నీ వరా దేవతా  
పుత్రః పద్మభవశ్చ వాహనమహో తార్మ్యస్తయీ విగ్రహః ।  
శస్త్రం చాపి సుదర్శనం నిజవపుః సచ్చిన్మయం సద్గుణం  
త్వం చానన్దఘనోఽసి వేంకటపతే మాం పాహి విశ్వేశ్వర ॥ ౧౩ ॥

ఉన్మీలతులకాఙ్కరం సుఖజలస్రావ్యక్షిహర్షోన్మిష-  
 ద్వ్యత్యస్తాక్షరగద్గదస్వరముదూఢప్రీతినత్నాత్త్వికమ్ ।  
 లోకవ్యాప్యతివర్జితం నిజముఖైకావాసలక్ష్యం కదా  
 శ్రీమద్వేఙ్కటనాథ తే పదయుగం ద్రక్ష్యామ్యహం నిర్భయః ॥ ౧౪॥

శ్రీమద్వేఙ్కటనాయకాఙ్గీకమలం శ్రద్ధాతటాకోదితం  
 భక్తిధ్యానతపోజలస్థితమపి స్వాస్తిక్యకన్తోద్భవమ్ ।  
 వేదాన్తార్కరుచిస్ఫుటం సకలచైతన్యస్ఫురద్వమభరం  
 త్రాణోదారమరన్దశక్తిసుఖసంవిత్సత్యరూపం భజే ॥ ౧౫॥

ద్వైతధ్యాన్తదివాకరే మురహరే మధ్యాదివిధ్వంసకే  
 సత్తామాత్రశరీరిణి ప్రియతమే సర్వస్య జన్తోః శివే ।  
 ఆనన్దాత్మని చిన్మయే నిరుపమే మూలప్రకృత్యాశ్రయే  
 సర్వజ్ఞే సకలేశ్వరే విహరతు శ్రీవేఙ్కటేశే మతిః ॥ ౧౬॥

శ్రీమద్వేఙ్కటశైలనాథ భగవన్ మామద్య దీనం విభో  
 శ్రామంశ్రామమపేక్షితాప్తికృతిషు భ్రామ్యన్తమప్రాప్తితః  
 త్వామేవాశ్రితలోకరక్షణచణం స్వామీతి మత్వా దృఢం  
 నామైవేశ్వర తే స్మరన్తమఘహన్నానన్దయ శ్రీపతే ॥ ౧౭॥

యస్యాద్రిః స్పృశతామఘాన్యపనుదత్యహ్నాయ యత్సన్నిధి-  
 రైక్వకుణ్డాదతిరిచ్యతే యదుదరం బ్రహ్మాణ్ణకోట్యాశ్రయమ్ ।  
 యన్నామ స్మరతాం మనోరథతతిః సారైవ యద్భక్తిమాఞ్ఘో-  
 జీయాద్ వేఙ్కటనాయకః స భగవానస్మాన్ భయాత్ త్రాత్విహ ॥ ౧౮॥

శ్రీశేషాద్రివిహారిణం కృతజగత్సంరక్షణం చక్రిణం  
 శ్రీవత్సాఙ్గీతవక్షసం కనకభాసంస్పర్ధిసద్వాససమ్ ।  
 కస్తూరీఘనసారకుఙ్కమమిలత్కాలేయకాలేపనం  
 కల్యాణైకనికేతనం భజ మనః కౌమారరూపం హరిమ్ ॥ ౧౯॥

శ్రీమద్వేఙ్కటనాయకస్య సకలప్రాణిప్రియస్య ప్రభో-  
 ర్లక్ష్మీనేతురనన్తపుణ్యఫలదస్యోదారదానస్య చ ।  
 దాతుశ్చాహమిహాస్మి సమ్ప్రతి పుమర్ధార్థప్రతిగ్రాహ్యతో  
 దారిద్ర్యం న మమాస్తి పుష్కలధనగ్రామస్య చర్ణం కుతః ॥ ౨౦॥

శ్రీకాన్తం శరదిన్దకాన్తిహాసితం శ్రేయస్కరం ప్రాణినాం

పాకారిప్రముఖామరాచ్ఛితపదం పాథోజరమ్యేక్షణమ్ ।  
 లోకానాం జననస్థిప్రలయకృత్సీలావిలాసం హరిం  
 నాకారాతిరిపుం నిరస్తదురితం శ్రీవేంకటేశం నమః ॥ ౨౧॥  
 చక్షుర్దక్షిణమబ్జపోషణరతం సవ్యం తదబ్జాత్మకం  
 పాదావబ్జనిభౌ కరే చ విలసత్యబ్జం తు యస్యాబ్జజః ।  
 సూనుశ్చాబ్జనికేతనా భగవతీ పత్ని చ నాభౌ స్వకే  
 భాత్యబ్జం భువనత్రయం స భగవానవ్యాత్ స శేషాద్రిరాట్ ॥ ౨౨॥  
 దీనానాథదయాలునా భగవతానూనప్రభావేన చ  
 జ్ఞానానన్దఘనేన చేతనగణత్రాణప్రవీణేన చ ।  
 శ్రీనాథేన గుణైకతానతనునా శ్రీవేంకటస్వామినా  
 కో నామర్చిహారేణ జన్తురధునా న స్యాత్ సనాథః కతౌ ॥ ౨౩॥  
 సత్యానన్దచిదమ్బుధౌ గుణమణిస్థానే చ ముక్తాశ్రయే  
 కారుణ్యోర్మికలాపిని శ్రితసమస్తప్రాణివర్గే తథా ।  
 బ్రహ్మాణ్డాహ్వయబుద్బుదే ఘనమహామాయావలమ్బే త్రయీ-  
 ఘోషే శ్రీమతి వేంకటేశజలధౌ చేతో మదీయం ప్లవః ॥ ౨౪॥  
 యన్నామస్మరణప్రవీణజనతానన్దోపభోగైకభూ-  
 ర్యత్పాదామ్బురుహద్వయీప్రణతిరప్యాపన్నివృత్తిప్రదా ।  
 యత్సాక్షాత్కరణం నరస్య పురుషార్థాస్తౌ భవేత్ కారణం  
 శ్రేయోదానచణం కరార్పణకృతే తం వేంకటేశం భజే ॥ ౨౫॥  
 సుబ్రహ్మణ్యముఖోదితస్తుతిమిమాం శ్రీవేంకటాద్రీశితుః  
 సౌభాగ్యోపచయప్రదాం శ్రుతిమయీం తత్త్వార్థసారావలిమ్ ।  
 యః ప్రాతః ప్రతిమన్దవారమనిశం భక్త్యా పఠేత్ సాదరం  
 తస్యేష్టార్థసుఖాప్తిబోధవిజయారోగ్యాయురాప్తిర్భవేత్ ॥ ౨౬॥

౨

శ్రీవేంకటాచలనికేతనమాశ్రయామః  
 శ్రీభూసనాథమఖిలాత్మశరణ్యపాదమ్ ।  
 శ్రీమన్త్రియద్భజనశీలకులాని లోకే  
 ధన్యాని ధీబలతపఃసుఖకీర్తిభాణ్ణీ ॥ ౨౭॥

యత్పాదదర్శనపవిత్రితలోచనానాం  
 యత్పుణ్యనామపరికీర్తనపుణ్యవాచామ్ ।  
 శ్రేయాంసి నిత్యసులభాని నృణాం భవన్తి  
 శ్రీవేంకటాచలపతిః పరిపాతు సోఽస్మాన్ ॥ ౨౮ ॥

సచ్చిత్సుఖాదిదమజాయత వర్తతే చ  
 సచ్చిత్సుఖే లయముపైతి జగత్ సమస్తమ్ ।  
 సచ్చిత్సుఖం తదితి వేంకటశైలనాథ  
 శుద్ధాద్వయం శ్రుతిరిహాహ తత్ర స్వరూపమ్ ॥ ౨౯ ॥

పూర్ణామృతద్యుతిలసద్వదనస్య పద్మ-  
 పత్రాభదీర్ఘనయనస్య రమాధినేతుః  
 శ్రీవేంకటాద్రివసతేః కమనీయరూపం  
 కల్యాణదం భవతు లోచనగోచరం నః ॥ ౩౦ ॥

ఆరాధితోఽపి భగవన్నధునా కలౌ త్వం  
 కిం నామ యచ్చసి సుఖం సకలాస్తికేభ్యః ।  
 గోమాంసఖాదివశవర్షిని భూతలే చ  
 గోవిప్రసౌఖ్యకరణే కిము బీజమస్తి ॥ ౩౧ ॥

ఆరోగ్యదాయని తపః ఫలదాతరి త్వ-  
 యీశే సమస్తజగతాం శ్రితకల్పవృక్షే ।  
 శ్రీవేంకటాద్రినిలయే వరదే ప్రసన్నే  
 నాహం బిభేషి దురితామయదుఃఖసంఘాత్ ॥ ౩౨ ॥

చన్ద్రశ్చకోరమివ పూర్ణతనుః కరైః సైవ-  
 రాప్యాయయత్యమృతగుః సదయైరపాఙ్గైః ।  
 శ్రీవేంకటేశ భగవన్ విషయాభిలాప-  
 నస్తప్తచిత్తమధునా పరిపాహి మాం త్వమ్ ॥ ౩౩ ॥

జీవోపభోగ్యజగదాకలనావనాది-  
 దక్షం దయార్ద్రహృదయం దయితం రమాయాః ।  
 దామోదరం దరవికస్వరపుణ్డరీక-  
 పత్రేక్షణం భజత పన్నగభూధరేశమ్ ॥ ౩౪ ॥

దీనాత్మరక్షణనిస్సర్గదయాపయోధిం

మానావనైకబిరుదం నిజకింకరాణామ్ |  
 శ్రీనాయకం శ్రితభుజంగుమరాజభూధ్రం  
 కో నామ నాశ్రయతి చిత్సుఖరూపమర్చీ || 3౫||  
 నేత్రోత్సవం నిఖిలసాధుజనస్య నిత్యం  
 శ్రోత్రోత్సవం శ్రుతినుతం శ్రితవేంకటాద్రి |  
 దివ్యం హరేర్నిఖిలజీవశరణ్యమీదే  
 రూపం చ నామ రమణీయమనన్యయోగమ్ || 3౬||  
 శ్రీ శేషశైలశిఖరాభరణం రమాయాః  
 ప్రాణప్రియం శ్రుతిశిరః సరిదీశచన్ద్రమ్ |  
 విత్తార్థివిత్తదమపారకృపం ప్రపద్యే  
 శ్రీవేంకటేశ్వరమఖణ్డసుఖైకతానమ్ || 3౭||  
 సంసారసాగరమపారమిహాతిత్సీర్షో-  
 ర్మర్త్యస్య మృత్యుమకరామయజన్తుజుష్టమ్ |  
 శ్రీవేంకటేశ్వరపదస్మరణాహతేఽస్తి  
 నాన్యః ప్లవః ప్రవితతాధిశతాకులస్య || 3౮||  
 దుష్పారకుక్షిభరణోద్యమదుర్విదగ్ధం  
 దుర్వారదుఃఖశతదన్తురితాన్తరజమ్ |  
 దోష్షైకతానమతిదీనమముం దయాతో  
 దేవేశ వేంకటమహీధరనాథ పాహి || 3౯||  
 అజ్ఞానపాతకమహామయశత్రుచిన్తా-  
 దుఃఖర్ణదోషశమనాయ తవైకమేవ |  
 శ్రీవేంకటేశచరితామృతపానరూపం  
 దివ్యోషధం న హి తతోఽధికమస్తి విష్ణో || ౪౦||  
 శ్రీవేంకటేశ భగవన్జ్ఞాగతః పితాసి  
 మాతా చ మామకగురుః పరిపాలకశ్చ |  
 గర్భస్థితస్య భరణే జననే సహాయ-  
 స్త్వం గర్భిణీం చ పరిరక్షసి దీనబన్ధో || ౪౧||  
 కన్దర్పకోటిజనకానపి కాంశ్చిదీదే  
 కల్యాణజాలకలనైకపటీయసోఽన్యాన్ |

కల్యాధిదావశమనోద్యతవృష్టిధారా-

పూరాంశ్చ వేఙ్కటపతేః కరుణాకటాక్షాన్ || ౪౨||

శ్రీవేఙ్కటేశ భవదీయకృపాకటాక్ష-

సంజ్ఞావితస్య సకలేప్పితభోగభాజః |

విద్వజ్జనస్య కలిదోషలవాప్తిశక్ష్ణా-

నైవాస్తి ధర్మపరిరక్షకతా యలన్తే || ౪౩||

కల్యాణకల్పతరుభిః కరుణ కటాక్షైః

కణ్ణాతదర్పశమనైః కలయాశు ధన్యాన్ |

అస్మాననన్తధరణీధరమాలివాస

లక్ష్మీపతే సకలలోకశరణ్య విష్ణో || ౪౪||

పూర్ణామృతద్యుతిలసద్వదనాయ పుల్ల-

పద్మేక్షణాయ వరదాభయపాణయేఽస్తు |

శేషాద్రిమాలినిలయాయ రమాసఖాయ

శక్ష్ణారిభృత్కరయుగాయ నమఃసహస్రమ్ || ౪౫||

వైశ్వానరోఽస్యదరగః సకలస్య జన్తో-

ర్భుక్తాన్నపాకరసభోజనదేహవృద్ధీః |

కుర్వన్ క్షుధాం ప్రతిదినం కురుషే త్వమేవ

భుక్ష్ణాద్య వేఙ్కటపతే పరిపాహి మాం త్వమ్ || ౪౬||

మధ్వాదిమత్తగజకుమ్భవిదారణైక-

దక్షోగ్రసింహవపుషే పరమేశ్వరాయ |

విద్యామయాయ భజకాభయదాయ సన్తు

శ్రీవేఙ్కటాద్రినిలయాయ నమాసి నిత్యమ్ || ౪౭||

శ్రీవేఙ్కటేశభగవచ్చరణం భవాభి-

సన్తారణం భజకభావుకకారణం చ |

భక్తార్చిసంహరణమర్థిజనేప్పితార్థ-

విశ్రాణనైకనిపుణం శరణం భజామః || ౪౮||

ఆర్థం హి సర్వజనకామ్యమదుఃఖలేశ-

మానన్తమాహురనుభూథ చ యం మహాన్తః |

తత్సాధనం చ భవతీత్యుభయాత్మకన్తు



శ్రీవేంకటాచలపతిః స హి మే పుమర్థః ॥ ౪౯ ॥

సప్తా రణోగుణయుతః పరిపాలకస్త్యం  
సత్త్వాన్వితశ్చ తమసా పిహితో నిహంతా ।  
విశ్వస్య కారణమముష్య గృణంతి వేదా-  
స్త్యామేవ వేంకటపతే భగవన్ రమేశ ॥ ౫౦ ॥

ఆపన్నివారణమనాథజనావనైక-  
దీక్షాధురీణకరుణం జగతాం శరణ్యమ్ ।  
శ్రీశం శ్రితామరతరుం శశిసూర్యనేత్రం  
సేవేన్వహం సపది వేంకటశైలనాథమ్ ॥ ౫౧ ॥

లక్ష్మీధవాయ లసదుత్తమసద్గుణాయ  
లావణ్యరత్ననిధయే లలితస్మితాయ ।  
లీలావినిర్మితజగత్తతిరక్షణైక-  
శీలాయ సన్తు నతయః సతతం మదీయాః ॥ ౫౨ ॥

కల్యాణమూర్తిమఖిలాఘనివృత్తిమూల-  
లీలాచరిత్రమహిరాజగిరీన్ద్రవాసమ్ ।  
శ్రీవేంకటేశ్వరమనస్తమపారవీర్యం  
సేవే శ్రియై శ్రితజనే సదయం సదైవ ॥ ౫౩ ॥

విశ్వావనవ్యసనినే నిజకింకరేషు  
విశ్వాసినే విహితదుష్టనిబర్హణాయ ।  
విద్రావితాత్మరిపవే విధివన్దితాయ  
శ్రీవేంకటాద్రిపతయేన్తు మమ ప్రణామః ॥ ౫౪ ॥

ఆమ్నాయముద్దనుజనిగ్రహదుగ్ధసిన్ధు-  
నిర్మగ్నమన్దరసముద్ధరణాది కర్తుమ్ ।  
పాతీనమూర్తిమపి కచ్చపవిగ్రహం త్వాం  
శ్రీవేంకటేశ భజతాం న భయం కదాచిత్ ॥ ౫౫ ॥

ఆనన్దమాశు సదయం హ్యభయం విధేహి  
రోగం నిరాకురు నిబర్హయ చిత్తతాపమ్ ।  
శ్రీవేంకటాచలపతే శరణం త్వమేవ  
దేహ్యాన్నమీశ పరిపోష్యయతాయ మహ్యామ్ ॥ ౫౬ ॥

శ్రీవేంకటాచలపతే శరణాగతైక-

సంరక్షణవ్రత సమస్తసుఖైకధామన్ ।

సచ్చిన్మయాద్వయ సనాతన సర్వసాక్షిన్

సర్వేశ్వరస్త్వమసి మాం పరిపాహి విష్ణో ॥ ౫౭ ॥

నాథోఽసి మామకకులస్య రమాసనాథ

శ్రీవేంకటేశ భగవన్ మమ చ ప్రభుస్త్వమ్ ।

క్షేమజ్కరేణ వరదేన తథాభయేన

మాం పాలయస్యనిశమీశ కరేణ విష్ణో ॥ ౫౮ ॥

ఉత్పాద్య మాముదితబోధలవం చ కృత్వా

సంవర్ధ్య లౌకిక సుఖైరపి కైశ్చిదీశ ।

శ్రీవేంకటాచలపతే తవ భక్తమేనం

నిత్యం ఘనోషి నిజసద్గుణచిన్తనేన ॥ ౫౯ ॥

శ్రీవేంకటేశ్వర శివజ్కర భూసురాణాం

శ్రీశేష శైలనిలయాశ్రితకల్పశాఖిన్ ।

శ్రేయో విధేహి భగవన్ భవదీయపాద-

కైజ్కర్యలక్షణమనన్తసుఖానుభూతి ॥ ౬౦ ॥

నామాక్షరాణి భగవన్ భవతః ప్రకామం

కామారిముఖ్యసురపుజ్జవనేవితాని ।

తన్వస్తు సన్తతమనన్యగతేరముష్య

భర్తవ్యవర్గభరణార్థమసిషితాని ॥ ౬౧ ॥

శ్రీవేంకటాచలపతౌ జగతాం శరణ్యే

జీవేశ్వరే జగతి కః కలిదోషసగ్గః ।

పాపప్రస్క్తిరపి నాస్త్యఖిలాఘహస్తృ-

తత్పాదనేవకజనస్య న కష్టలేశః ॥ ౬౨ ॥

శ్రీవేంకటేశ్వరవిభోశ్చరణారవిన్దం

చక్రాజ్కశధ్వజసరోరుహమత్స్యచిహ్నమ్ ।

నిత్యం భజామి నిరుపాధికసౌఖ్యదాయి

నిర్విద్రమస్య జగతః పరిరక్షణాదౌ ॥ ౬౩ ॥

సర్వాపదుద్ధరణదీక్షితమస్మదీయ-

సౌభాగ్యపుష్టానఫలీకరణప్రభావమ్ ।  
 శ్రీవేంకటేశచరణం శిరసా భజామి  
 శ్రీకణ్ఠపూర్వకసురేశ్వరసేవ్యమానమ్ ॥ ౬౪ ॥

సానన్దమర్థిజనసార్థకతాపహం నః  
 సౌలభ్యమూలమరవిన్దవిజ్ఞేతృకాన్తి ।  
 శ్రీవేంకటేశ్వరపదం శరణం ప్రపద్యే  
 శ్రీమన్మహాజనమనఃసదనైకవాసమ్ ॥ ౬౫ ॥

ఆన్యణ్యమావహతి దుఃఖమపాకరోతి  
 చిన్తాం నిరస్యతి సుఖం జనయత్యజస్రమ్ ।  
 దూరీకరోతి దురితం శమయేచ్ఛ రోగ-  
 మిష్టం దదాతి ఫణిశైలపతేః స్మృతిర్మః ॥ ౬౬ ॥

దృష్టోత్తమర్థలిఖితాక్షరపఙ్క్తిమన్త-  
 రానచ్యుతివ్యసనకమ్పితచేతసో మే ।  
 చిత్తం సుఖీకురు చిరన్తనసూక్తిగమ్య  
 శ్రీవేంకటేశ భగవన్నభయం విధేహి ॥ ౬౭ ॥

స్వామిన్ మయా తవ గుణానవిచిన్త్య లోక-  
 సంరక్షణైకనిపుణాన్జ్ఞాగతః శరణ్యే ।  
 ఆరోప్య దోషశతమస్మ్యఘభాజనం మా-  
 మేనం త్వదేకమనసం పరిపాహి విష్ణో ॥ ౬౮ ॥

సర్వోత్తమస్త్యమసి తావక చిత్రలీలాః  
 పుణ్యా న వేద్మి సరహస్యమతస్త్యయాశే ।  
 శ్రీవేంకటేశ భగవన్నపకర్షమవ్యై-  
 రుక్తం శివాదహమవోచమిదం క్షమస్య ॥ ౬౯ ॥

రుద్రస్త్యమేవ ఖలు రుద్రమథాధికం మే  
 త్వత్తో న వక్తురపరాధలవోఽపి విష్ణో ।  
 సర్వాత్మకస్య న కిమస్త్యపకృష్టతా తే  
 యద్యస్తి తథ్యవచసోఽస్తు న మేఽపరాధః ॥ ౭౦ ॥

సచ్చాసి వేదవచసా భగవంస్త్యమేవ  
 త్వచ్చాసి సర్వమసి కేవలమేక ఆత్మా ।

ద్వైతం న చేన్మమ కథం వదతోఽపకర్షం  
మస్తుర్మృషా స యది మద్గదితం తదైవ ॥ ౭౧॥

విష్ణుం శివాధిక్రమథానధికం తతోఽపి  
న్యూనం గుణైర్వికృతిభాగినమబ్రువం యత్ ।  
వాగాద్యగోచరపదే కథమస్య యోగః  
సోఽయం న చేన్మమ కథం దురితోపభోగః ॥ ౭౨॥

యత్పారమార్థికమథేదమఖణ్ణబోధం  
యద్బ్రహ్మవిష్ణుశివశక్త్యఖిలోపగూఢమ్ ।  
చైతన్యమేవ తదహం మయి సర్వమస్మి  
భాతీవ మాయికమతోఽస్మ్యుభయం ప్రపన్నః ॥ ౭౩॥

యద్వ్యావహారికధియాపకలానుభూతం  
ద్వైతం మృషా న యది విష్ణుశివాదిభేదః ।  
సిద్ధ్యేత్ తదా హి కతమావధి తారతమ్యం  
దోషాయ తద్వ్యావహృతేః పరతో న కిఞ్చిత్ ॥ ౭౪॥

త్వయ్యేవ నాథ పరికల్ప్య సమస్తదోషం  
నాహం బిభేమి భవతా పరతన్త్రితాత్మా ।  
మస్తున్నవైవ యది తత్ఫలభాగినో మే  
స్యాదస్తు తాత్త్వికమథైక్యమితి ధ్రువం నౌ ॥ ౭౫॥

ఆనన్దరూపమఖిలాత్మశరీరలోక-  
బీజాయితప్రకృతిగం పరమాత్మతత్త్వమ్ ।  
శ్రీవేంకటేశ్వరమనన్తమచిన్త్యశక్తిం  
బ్రహ్మహమద్వయమజస్రమఖణ్ణమీడేమ్ ॥ ౭౬॥

నారాయణస్య దశభిః శివనన్దనస్య  
స్కన్దస్య షడ్భిరఖిలైరుదితోఽశక్తైర్యః ।  
విశ్వావనాయ కలిదోషనివారణాయ  
శ్రీవేంకటాచలపతిః స జయత్వజస్రమ్ ॥ ౭౭॥

శ్రీవేంకటేశ్వరపదాముఖభృంగుసుబ్ర-  
హ్మణ్యాఖ్యయోగిముఖనిఃసృతవైఖరీ వా ।  
వృత్తైర్వసన్తతిలక్తైరుపచీయమానా

దద్యాచ్చిరాయ పఠతామఖిలేప్పితార్థాన్ ॥ ౭౮॥

3

శ్రియః కాంతం శాస్త్రేర్నిలయమఖిలామ్నాయవచసాం

ఫలీభూతస్తుత్యం పఠమపురుషం చిత్సుఖమయమ్ ।

మహోదారం దూరం దురితనిచయస్యోస్సుగుణం

శరణ్యం సర్వేషాం భజతి సుకృతీ వేఙ్కటపతిమ్ ॥ ౭౯॥

మహిమ్నస్తే మార్గం మదనజనకానన్దసుగుణ

ప్రభో నిర్ణేతుం కః ప్రభవతి యతస్తేఽపి నిగమాః ।

కియన్తః క్వాహం చేదపి ముహురుపాసాదితమతిః

స్తుతౌ త్వత్కారుణ్యం ముఖరయతి మాం వేఙ్కటపతే ॥ ౮౦॥

ఇయత్తామేతావానితి తవ మహిమ్నః శ్రుతిరహో

జగదాఘో నేశా వదతి హి యతో వాచ ఇతి చ ।

కథం వా తత్తాద్భుద్గురధిగమతత్త్వం భగవతో

భవేద్ వక్తుం శక్తో నరపశురయం వేఙ్కటపతే ॥ ౮౧॥

లనన్మాహేన్ద్రాశ్మచ్ఛవికులగురూణాం నవనభో-

ఘనశ్రీరమ్యాణాం కువలయదలశ్యామలరుచామ్ ।

ఫణీన్ద్రాదిస్వామిప్రతికృతిజషామస్తు మహాసాం

ప్రచారో మే దివ్యాజ్ఞానమివ దృగానన్దజనకః ॥ ౮౨॥

మహామోహధాన్వప్రశమనవరిష్టార్కరుచయే

మహారోగవ్యాలీవిదలనవిహఙ్గాధిపతయే ।

మహాపాపామోఘధిగ్రసనబడబాఘై స్పృహయతే

ముహుర్మచ్చేతః శ్రీఫణిగిరినివాసాయ మహాసే ॥ ౮౩॥

మృగేన్ద్రాణాం లీలాగమనకుశలత్వప్రదగురుః

సరోజానాం లజ్జాజనకరుచిరత్వైకశరణమ్ ।

స్వభక్తైకశ్రేయోవితరణసురద్దుర్విజయతే

సరస్వత్యా స్తుత్యః స కిల చరణో వేఙ్కటపతేః ॥ ౮౪॥

మునీన్ద్రాణాం చేతోభవనమణిదీపచ్ఛవిరియం

దరిద్రాణాం తృప్తివ్యతికరవిధానాక్షయనిధిః ।

త్రయీసీమన్విన్యాశ్చిక్చుకురనికురుమ్భాభరణమ-

ప్యూదారస్తే పాదో జయతి భగవన్ వేఙ్కటపతే || ౮౫ ||

యయోర్లావణ్యాభౌ మునిజనమనాంసి ప్రతికలం

సరోజాయస్తే శ్రీనయనరుచయో వేఙ్కటపతేః |

ఝషాయస్తే నిత్యం సుకృతసుఖసంవిత్కుశలతా-

శ్చిరం రత్నాయస్తే విచరతు చ వాఙ్మశ్చరణయోః || ౮౬ ||

దిశస్తీ ప్రోల్లాసం మునిజనమయూరప్రవితతేః

స్పృజస్తీ భక్తాభీప్సితసలిలధారాశ్చ జగతి |

రమావిద్యుద్దమ్యా భుజగపతిభూభృన్నివసతి-

ర్షనశ్యామా సా మే దురితభవతాపం శమయతు || ౮౭ ||

దిదృశాసాఫల్యం నయనయుగలీ యాస్యతి కదా

ఫణిశ్చాభృన్మౌలిప్రథితవసతౌ పద్మనయనే |

ద్రుతం దూరీకర్తుం దురితనిచయం బుద్ధిరపి మే

బుభుత్వాసార్థక్యం చిరతరసమాప్తైశ్చ సుకృతైః || ౮౮ ||

నమస్కుర్మో నిత్యం నిఖిలసురకోటీరపటలీ-

మణిత్విణ్మాలాభిర్ముహురుదితసీరాజనవిధిమ్ |

ఫణిశ్చాభృన్మౌలిప్రథితవసతేర్వేఙ్కటపతేః

పదామ్బాజద్వన్ద్యం శ్రుతినుతశతాద్వన్ద్యవిభవమ్ || ౮౯ ||

స్వయం న్యక్కుర్వన్తౌ రుచిరకమలాభాం నిజరూచా

సదా సేవ్యో విష్ణో తవ హి చరణౌ యౌ కమలయా |

సరాగౌ ధ్యాతవ్యౌ మనసి హి విరాగైర్నరవరై-

ర్మదక్షోస్తౌ స్యాతాం భజనవిషయౌ వేఙ్కటపతే || ౯౦ ||

తవ స్థానం సర్వం జగదఖిలచైతన్యవపుషః

సమస్తస్య స్థానం త్వమసి జగతో వేఙ్కటపతే |

బహిశ్చాన్తర్వాప్యప్తం సదమలమనన్తం సుఖపదం

చిదానన్దాద్వైతం శివమహమహాన్వేన కలయే || ౯౧ ||

రమాసీలాభూమీకలితవరివస్యౌ శ్రుతిశిరః-

సహస్రస్తోతవ్యౌ సకలసురసేవ్యౌ సురుచిరౌ |

తపస్విధ్యాతవ్యావరుణసరసీరుత్పుతిభటౌ

ప్రపద్యే ప్రత్యక్షౌ ఫణిపతిగిరీశస్య చరణౌ || ౯౨||

నిసర్గప్రేమార్ద్రం నిరవధికసౌశల్య సుభగం

జగజ్జన్మస్థేమప్రలయకృతినిస్తన్ద్రమనిశమ్ |

చిదానన్దాకారం తవ హృదయమస్మానపి కదా

స్మరేద్ యద్యద్భక్తాన్ వద యది కృపా వేఙ్కటపతే || ౯౩||

త్వమేవాస్మద్దైవం తవ భజనమస్మాకముచితం

వయం త్వత్తో జాతాస్త్వమపి భరణే నః పతిరపి |

త్వమస్మాకం శాస్తా గతిరపి చ వైతన్యమఖిలం

త్వదన్యో నాస్త్యేవ త్వమహమహహా వేఙ్కటపతే || ౯౪||

త్వదంశోఽహం యస్మాత్ త్వమహమఖిలాధార భగవన్

త్వమాత్మా సర్వేషాం జగదుదయరక్షాదినిపుణః |

చిదానన్దాకారస్త్వమహముదితాభ్యాసవికృతి-

స్తతస్త్వద్దాసం మామవ ఫణిమహిభృన్నివసతే || ౯౫||

ఫణీన్ద్రః ఛత్రం తే శయనమపి వాహః ఖగపతి-

ర్షజో వా చన్ద్రార్కౌ నయనయుగమబ్ధిర్గ్రహమపి |

రమాభూమీ పత్న్యో తనురపి చిదానన్దసుభగా

స్వయం ధర్మోఽసి త్వం జయ జయ చిరం వేఙ్కటపతే || ౯౬||

కుమారస్తే వేధాః సకలభువనోత్పాదనపటుః

తథానజః కామప్రభురఖిలజేతా సుమశరః |

కలానామీశిత్రీ కల్యణి పతిం నః శ్రుతిమయీ

స్నుషా శ్లాఘ్యం భాగ్యం ఫణిగిరిపతే తావక మిహ || ౯౭||

తవాకారః సంవిత్సుఖమయశరీరస్య సుభగో

దృశాం యోగిధ్యేయః శ్రుతిశిఖరగానాం హి విషయః |

కథం వా మద్బృష్టోః సుమశరసహస్రాధికరుచి-

ర్వినా పుణ్యం లక్ష్యః ప్రభవతి ఫణిక్షౌధరపతే || ౯౮||

శ్రుతిస్త్రీసీమన్తస్ఫురదమలముక్తామణిసరః

స్వపాదావిర్భూతధుసరిదురుపూరః కిమథవా |

ఫణిక్షౌభృన్నేతుశ్చరణనఖరాణాం ధవలిమా

వితర్కం మద్బుద్ధేరుపదిశతి మోహం శమయతి || ౯౯||

అన్తర్యామీ త్వమసి భగవన్నస్య సర్వస్య జన్తోః  
 సర్వం వ్యాప్నోష్యఖిలమహహ త్వం పదేనైకకేన ।  
 విశ్వం విష్ణో వరద పరమస్త్యం తతస్త్యాం ప్రపద్యే  
 కారుణ్యాభే కలికలుషితం పాహి మాం వేఙ్కటేశ ॥ ౧౦౦॥

సుబ్రహ్మణ్యముఖోదితస్తుతిమిమాం భక్త్యా పఠన్తోఽన్వహం  
 బ్రహ్మణ్యస్య జగద్గురోర్భగవతః శ్రీవేఙ్కటేశప్రభోః ।  
 దేవేశస్య రమాపతేః కరుణయా విష్ణోః సుఖం భాషుకం  
 పుణ్యం కీర్తిమనామయం చిరతరాయుః ప్రాప్నువన్తి ధ్రువమ్ ॥ ౧౦౧॥

౪

లీలామూలం నాథ తే వైవ విద్యుః  
 కాలే దేశే కర్మయోగే విచిత్రమ్ ।  
 దోష్టైర్జుష్టం దోషహీనం గుణాఢ్యం  
 నిశ్చేతవ్యం తత్ కథం వేఙ్కటేశ ॥ ౧౦౨॥

వేదైః శాస్త్రైర్వోగిభిః శిష్టవృన్దైః శస్తం లీలాజాలముక్తం తవైవ ।  
 దోష్టైర్హీనం సద్గుణాఢ్యం విచిత్రం తత్ ప్రత్యేమి శ్రీపతే వేఙ్కటేశ ॥ ౧౦౩॥  
 సచ్చిన్మాత్రం శుద్ధమద్వైతతత్త్వం బ్రహ్మజ్యోతిర్నిర్గుణం త్వం హి విష్ణోః ।  
 మాయాధ్యాసాదీశ్వరః సద్గుణోఽఘైః పూర్ణః సాక్షాద్ వేఙ్కటాద్రీశ్వరోఽసి ॥ ౧౦౪॥  
 ధర్మాత్మానం సత్యసన్ధం దయాలుం సర్వాధారం సర్వగం సర్వవన్ద్యమ్ ।  
 విశ్వాకారం విశ్వవేద్యం ముకున్ధం విష్ణుం సాక్షాద్ వేఙ్కటేశం భజామః ॥ ౧౦౫॥

వృత్తిరన్తశోచదయస్యన్తరాత్మన్  
 మాతేవ త్వం రక్షసి శ్రీనివాస ।  
 శ్రేయః ప్రాప్తౌ తాతవత్ త్వం నియోక్ష్య-  
 స్యస్మాన్ విష్ణో న త్వదన్యోఽస్తి నాథః ॥ ౧౦౬॥

దత్త్వా విత్తం దీనలోకాయ విష్ణో కృత్వా చాన్తః ప్రేరణం కార్యజాతే ।  
 జ్ఞాత్వా తత్తద్బుద్ధితన్త్వం ఫలాని శ్రీమచ్ఛేషాద్రీశ యచ్ఛస్యదార ॥ ౧౦౭॥

జీవజ్ఞోవం యద్వదిన్దుః కరైః సైవః  
 భాస్వాన్ కోకోకయుగ్మం యథోపైః ।  
 తద్వచ్ఛిమాన్ వేఙ్కటేశ త్వదక్షో-



ర్షీలాపాజ్ఞః పాహి మాం సానురాగైః ॥ ౧౦౮॥

సద్రూపస్త్వం సత్త్వదాతాసి విష్టో చిద్రూపత్వాచ్చేతనాం మే ప్రయచ్ఛ ।  
ఆనందస్త్వం శర్మ దేహీశ్వరం త్వాం నేవే శ్రీశం శేషశైలాధివాసమ్ ॥ ౧౦౯॥

సర్వవ్యాపి స్వప్రకాశస్వరూపం సత్తామాత్రం సంవిదానందపూర్ణమ్ ।  
బ్రహ్మైవేదం మాయయా మూర్తమేకం జీవోపాస్యం వేఙ్కటేశాభిధానమ్ ॥ ౧౧౦॥

నాహం కర్తా కారయత్యంతరాత్మా విష్ణుః శేషాద్రీశ్వరో వేదవేద్యః ।  
కర్మానాది ప్రాకృతం మే నిమిత్తం భోగప్రాప్తౌ తత్స్వభావో హి తాదృక్ ॥ ౧౧౧॥

దేహారామే చిత్తవృత్త్యాఖ్యభూమా  
సత్సంకత్యా సాధుకృయోచితాయామ్ ।  
భక్తిశ్రద్ధాద్యాలవాలే గురూక్షం  
బీజం శ్రీమద్వేఙ్కటేశస్య మన్తః ॥ ౧౧౨॥

ధ్యానం వృక్షస్యాఙ్కరం నిత్యపూజా-  
కాణ్డో మన్తావర్తయో యస్య శాఖాః ।  
శేషాద్రీశస్యోత్పవాదీని పర్ణా-  
న్యానన్దాఖ్యం చిద్రసం సత్ఫలం నః ॥ ౧౧౩॥

సుబ్రహ్మణ్యప్రస్తుతః శ్రీనివాసః  
సిద్ధాంతార్థః సర్వవేదాన్తవాచామ్ ।  
స్తోత్రం చైతద్ యే పఠన్తి ప్రభాతే  
పాయాద్ భక్తాన్ తానజస్రం దయాలుః ॥ ౧౧౪॥

×

శ్రీనివాసం భజే మోనిహృన్మన్త్రిరం  
వేఙ్కటాద్రీశ్వరం వేదవేద్యం హరిమ్ ।  
కామితార్థప్రదం స్వామినం సర్వదా  
భూమిదేవప్రియం స్తౌమి నౌమి స్వయమ్ ॥ ౧౧౫॥

శేషగిరిభూషణమశేషజగదీశం  
దోషగణశోషణవిశేషితమనీషమ్ ।  
భాషితవిశేషకృతసుశ్రుతిసమూహం  
శేషశయనం భజ సదా వేఙ్కటేశమ్ ॥ ౧౧౬॥

శేషగిరీశ్వర శశ్వత్కామం శివమాకల్యాంతర్యమయన్ |  
 మామకమీశ్వర మాధవ విష్ణో మోహమపాకురు మే కురు బోధమ్ || ౧౧౭||  
 దీనజనావనదీక్షితమీడే మానదమస్మత్కులదైవమ్ |  
 స్వామినమహిపతిగిరికృనవసతిం కామితదాతారం శ్రీశమ్ || ౧౧౮||  
 శరణాగతజనభరణాదరణప్రవరం సద్గుణగణశరణమ్ |  
 ఫణిపతిధరణీధరవరభూషణచరణం భజ భోఽన్తఃకరణ || ౧౧౯||  
 క్షరాదతీతోఽక్షరతోఽప్యతీతో విష్ణో యతోఽతః పురుషోత్తమోఽసి |  
 శరీరశాయీ పురుషోఽహమస్మి తన్మామహీన్ద్రాద్రిపతే పుసీహి || ౧౨౦||  
 సత్సంకమూలాం సుకృతాలవాలాం శ్రద్ధాఙ్కరాం భక్తిరసప్రవృద్ధామ్ |  
 దయాప్రసూనాం శ్రితవేఙ్కటాద్రిం విజ్ఞానవల్లిం సుఖసత్ఫలాం భజే || ౧౨౧||  
 నిజనామజపప్రవృత్తలోకావనశౌణ్డేన దయామయేన దేవ |  
 వరవేఙ్కటనాథమూర్తిభాజా భవతాస్మన్నయనాని సార్థకాని || ౧౨౨||  
 సఫలీకృతదర్శనార్థిచక్షుస్తవ సౌందర్యమహీన్ద్రశైలనాథ |  
 శ్రుతిసార్థకతావహం చ నామ శ్రుతిమౌలీశతసంస్తుతం చ జియాత్ || ౧౨౩||  
 యావత్ క్రియాః కర్తుమశక్నువానః కుర్వన్ యథాశక్తి నరో న దుష్యతి |  
 తథా ప్రతిజ్ఞాతమథోపవాసం మయేతి జానీహ్యురగాద్రినాథ || ౧౨౪||  
 పరం పరస్మాత్ పురుషం పురాణం పద్యేక్షణం చిత్సుఖసత్యలక్షణమ్ |  
 శ్రీవేఙ్కటాద్రిశ్వరమాశ్రయామశ్చిరస్తనం యోగిజనాత్పచిస్తనమ్ || ౧౨౫||  
 వేఙ్కటపతిపదపఙ్కజభక్తః సఙ్కటముక్తః సత్యనియుక్తః |  
 సర్వజనోత్తమతాం సముపైతి స్వామీ భూమేర్భవితా ధన్యః || ౧౨౬||  
 స్వామిన్ వేఙ్కటరమణ శ్రీమన్ కామితదానధురీణ విభో |  
 మామతిదీనం పాలయ దయయా స్తౌమి తవాజ్ఞే ప్రిద్వయమేవ || ౧౨౭||  
 సేవే శేషాద్రీశం భక్త్యా దోషాతీతం తోషం ప్రాప్తుమ్ |  
 శ్రీభూమీశం శ్రీదం నృణాం సాభిప్రాయామ్నాయైర్గమ్యమ్ || ౧౨౮||  
 సాక్షాద్ విష్ణుం లక్ష్మీకాన్తం ప్రేక్షాలక్ష్యం మోక్షాధీశమ్ |  
 పక్షిడాహం రక్షాధుర్యం ద్రవ్యోమ్యేకం కుక్షౌ యన్మే || ౧౨౯||  
 క్షేత్రం శ్రీవేఙ్కటాద్రిః శ్రితతరుదృషదో ఘాతవో దేవరూపా-  
 స్తత్త్వాని ప్రాణినః స్యుస్తనకరణగతా దేవతా దేవతాశ్చ

విప్రాద్యా భోజనాద్యం ప్రతిదిననియతం పూజనం వేఙ్కటేశః  
క్షేత్రజ్ఞస్తత్ర వైతన్యమఖిలపరిపూర్ణం పరం బ్రహ్మ సత్యమ్ || ౧౩౦||

త్వన్నామ స్మరతామఘోషుశమనం త్వదృక్పక్షిభాజాం సదా  
యోగక్షేమసమృద్ధిరీప్సితఫలప్రాప్తిర్నిరాయాసతః |

త్వత్సేవాధిగతాత్మబోధకగురుశ్రీపాదుకారాచవతాం  
బ్రహ్మప్రాప్తిరపి ప్రసిద్ధమఖిలం శ్రీవేఙ్కటాద్రీశ్వర || ౧౩౧||

సురక్షితశ్చాస్మి తవాశ్రయాదహం జగత్ప్రభో దీనశరణ్య విష్ణో |  
పాల్యస్త్యయేతశ్చ సదైవ సాదరం త్రాతా న చాన్యో మమ వేఙ్కటేశ || ౧౩౨||

దూరం దురాపం చ దురాత్మనాం హరిం పారే గిరాం స్వానుభవైకలభ్యమ్ |  
హిరణ్యగర్భాద్యమరూర్పితాఙ్గీ వరం శ్రియః శేషగిరౌ శ్రయామః || ౧౩౩||

ఉరగపతిశిఖరిశిఖరాకలినవసతిం  
చరణనతజనసుహినకరణచణకరుణమ్ |

వరదమురుసుగుణగణపరికలితదివ్యా-  
భరణమతసీసుమసమానరుచిమిడే || ౧౩౪||

చిదానందరూపం సదాత్మస్వరూపం నిరాకారమాద్యం పరాకారవేద్యమ్ |  
జగద్వక్షబీజం సమం దేవభాజం భవాధిప్రణాశం భజే వేఙ్కటేశమ్ || ౧౩౫||

త్రయీచోరహంతా మహీధన్య ధర్తా మహీగోలభర్తా మహాదైత్యభేత్తా |  
బలేర్భూమిహర్తా నృపత్రాతకర్తా దశగ్రీవహంతా హరివేఙ్కటేశః || ౧౩౬||

కలిన్దాత్మజాఖేలనః కంసహంతా కలౌ దైత్యసంఘస్య సమ్మోహకర్తా |  
కురాజవ్రజద్వంసనః కోఽపి కశ్చీ హరివేఙ్కటేశో హరత్వస్మదార్తిమ్ || ౧౩౭||

అనాథస్య నాథస్త్వమేవాసి విష్ణో సనాథస్త్వయాహం న మేఽన్యోఽస్తి నాథః |  
అథాన్యణ్యమారోగ్యమాయుః సుఖం మే త్వమేవ ప్రయచ్ఛ ప్రభో వేఙ్కటేశ || ౧౩౮||

మనో మే సమాధత్స్వ మాం పాహి విష్ణో మహాక్రోధజష్టం మహామోహదుష్టమ్ |  
ముహుర్మీనకేతుప్రభావాపకృష్టం నికృష్టస్వభావం భవద్భక్తమీశ || ౧౩౯||

మమారోగ్యమాయుష్యమాన్యణ్యమర్థం యశః పుణ్యమానందమీశ ప్రయచ్ఛ |  
ప్రపన్నార్తిహారిన్ ప్రభో వేఙ్కటేశ ప్రసీద త్వదేకావలమ్బస్య విష్ణో || ౧౪౦||

విష్ణో మామవ విస్మృతిశీలం విశ్వవ్యాపక మాం పాహి |  
వేఙ్కటనాయక వేత్సి సమస్తం వేత్త్వత్వం మే దేహి విభో || ౧౪౧||

వరాభయదరారిభృత్కరసరోజమారాధయే

పురాస్తకసురాధిపద్విరదవక్త్రపూర్వార్చితమ్ |

గిరామతితరామురఃసరవరాత్మకే సర్వదా

విరాజదురువిగ్రహం వరదమర్థినాం శ్రీపతిమ్ || ౧౪౨||

కృపారసకరమ్బితాన్ కమలసుందరానిన్దిరా-

కపోల పరిచుమ్బినః కలుషహారిణః కాఙ్క్షయే |

కలౌ కుశలదాయినః కలిత భోగిరాడ్భూధరాన్

కటాక్షసుభగోదయాన్ పరమపూరుషస్యాన్వహమ్ || ౧౪౩||

శ్రీమద్వేంకటనాయక భగవన్ కామితదానధురీణ విభో |

చామీకరనిభచేలవిరాజిత భూమీవవ మామవ సదయమ్ || ౧౪౪||

పన్నగరరాజమహీధరమస్తకసన్నిహితావిర్భావస్య |

చిన్మయమూర్తి చేతసి కలయన్ తన్మయతామాప్నోతి నరః || ౧౪౫||

శేషగిరీన్ద్రం శ్రితవతి దేవే దోషవిహీనే దురితారా |

సర్వార్థేశే సాక్షిణి భగవతి సర్వస్యం తే కురు చేతః || ౧౪౬||

ఘటాదేః కులాలః పటాదేః కువిన్దో

గృహదేశ్చ కారుర్యథా లోకదృష్టః |

ప్రపఞ్చస్య కర్తా తథా వేదదృష్ట-

స్తవమేవాసి విష్ణోః ఫణీన్ద్రాద్రివాసిన్ || ౧౪౭||

యథా స్వాప్నికస్య ప్రపఞ్చస్య కర్తా

శరీరాభిమానీ శ్రుతస్తజసాత్మా |

తథా జాగ్రతోఽపి త్వమేవాసి విశ్వ-

స్తవదన్యోఽస్తి కో వా హరే వేంకటేశ || ౧౪౮||

న మే కిఞ్చిదస్తి త్వదీయం హరే స్వం స్వతన్తస్త్వమేవాహమస్మి త్వదీయః |

అతశ్చాస్వతన్తత్వతః కిం ను కుర్యాం త్వదీయాం సపర్యా కథం వేంకటేశ || ౧౪౯||

కలౌ వేంకటేశాత్ పరం నాస్తి దైవం

యతస్తస్య భక్తా జయన్తి ప్రకామమ్ |

న తేషాం పరాభూతిరాత్మాఖిలానాం

తమీశం భజామో హరిం శ్రీనివాసమ్ || ౧౫౦||

భజే వేంకటేశం భవభ్రాన్తినాశం సురాణామధీశం సుపుణ్యోపదేశమ్ |

వివాక్షేకవాహం వినిర్ముక్తమోహం చిదేకప్రవాహం ముదే యామి సోఽహమ్ || ౧౫౧||

కతౌ యుగే వేఙ్కటనాయకస్య కల్యాణమూర్తేః కమలాశ్రయస్య |  
నామస్మృతిః సర్వరుజాపహస్తీ స ఏవ దేవో భిషజాం భిషక్తమః || ౧౫౨||

శ్రీవేఙ్కటేశం స్మరతాం న రోగః శ్రీవేఙ్కటేశం భజతాం న దుఃఖమ్ |  
శ్రీవేఙ్కటేశం నమతాం న భీతిః శ్రీవేఙ్కటేశం విదుషాం న చిన్తా || ౧౫౩||

శ్రీనివాస జగతాం నివాస తే మానవాకృతిమివాశ్రితం వపుః |  
దీనరక్షణవిధానదీక్షితం ధ్యానగోచరమిహాస్తు మే సదా || ౧౫౪||

శ్రియః కటాక్షైరభిషిక్తమూర్తిం పయఃపయోధౌ వటపత్రశాయినమ్ |  
విభావయే వేఙ్కటశైలమస్తకే విభ్రాజమానం హరిసీలభాసా || ౧౫౫||

శ్రియః సహాయం శ్రితకల్పభూజం శేషాద్రిగం దోషవివర్జితం హరిమ్ |  
సమస్తలోకైకశరణ్యమమ్యుతం సుఖైకతానం శరణం భజామః || ౧౫౬||

శ్రీశేషశైలం శ్రితకల్పసాలం శ్రీవేఙ్కటాఖ్యం శ్రుతపుణ్యముఖ్యమ్ |  
వందే హరిర్యత్ర వసత్యజస్రం వందారవో యస్య సురాః సహస్రమ్ || ౧౫౭||

త్రయీమయీ యస్య హి పుణ్యమూర్తిస్త్రయస్తకూటోఽవతు వేఙ్కటో నః |  
యత్రైవ నిత్యం రమతే రమేశో ధాత్రాదిభిర్దేవగణైరుపాస్యః || ౧౫౮||

సురాలయాదేష సువర్ణశైలాత్ కైలాసతో వాపి హిమాలయాద్వా |  
విన్ధ్యాత్ పునర్మన్దరతోఽపి రమ్యః శ్రీవేఙ్కటార్విరదశ్చ పుణ్యః || ౧౫౯||

యత్రోదకం విష్ణుపదానుషక్గాద్ గణ్గామ్భసోఽప్యుత్తమతీర్థమాచుః |  
పురాణవాక్యాని స వేఙ్కటాద్రిః పునాతు పుష్యః కలికాలికాన్నః || ౧౬౦||

యదాశ్రితానామనఘత్వసిద్ధిర్యత్రత్యతీర్థామ్బునిషేవణేన |  
ఐరమ్మదీయామృతలభ్యలాభః స వేఙ్కటాద్రిః సులభో మమాస్తు || ౧౬౧||

భానుప్రభామణ్డలభాసురాణి భాస్వన్ని కార్తస్వరకాన్తితోఽపి |  
జ్యోతీంషి శేషాచలశ్ుక్లభాన్జ్ఞో జ్వరం హరన్త్విక్షణమాత్రతో నః || ౧౬౨||

ఘనాశ్రయత్వాద్ ఘనసారశీతః ప్రవాతి వాతః ప్రచురో హి యత్ర |  
తత్రైవ వాసోఽస్తు నిరన్తరం మే శ్రీవేఙ్కటాద్రౌ శ్రితతాపహారిణి || ౧౬౩||

యత్రోపలా దైవతమూర్తికల్పాః కల్పద్రుకల్పాస్త్రవోఽప్యనల్పాః |  
సుపుష్కలం పుష్కరిణీజలం చ నః సార్థతీర్థోఽస్తు స వేఙ్కటాద్రిః || ౧౬౪||

అధిత్యకాయామరాధివాసప్రసాధితాయాం పురుషోత్తమస్య |  
 విరాజతే యత్ర విహారభూమిః స వేఙ్కటోఽద్రిః శరణం మమాస్తు || ౧౬౫||  
 గుహాశయే యత్ర హరిర్విరాజతే గజేన్ద్రసన్తోషకరః సుశాన్తః |  
 నాన్యత్ర తస్మాదవిరోధయుక్తః శ్రీవేఙ్కటాద్రిం శరణం భజామః || ౧౬౬||  
 మహర్షినేవ్యం మనుజైరుపాస్యం ముకున్దముఖ్యైరమరైరధిష్ఠితమ్ |  
 మూలం మహిమ్నో మహసాం నిన్దానం మహాఘణీన్ద్రాదిమహం భజామి || ౧౬౭||  
 విహారభూమిర్వనమాలినోఽయం విలాసహేతుః కమలాధినేతుః |  
 వివేకినాం వేఙ్కటనామకోఽద్రిర్వేదాత్మకత్వం వివృణోతి హి స్వమ్ || ౧౬౮||  
 శ్రీస్వామినః పుష్కరిణీతటస్థమశ్వత్థరూపం ప్రణమామి దేవమ్ |  
 యత్సన్నిధౌ భక్తజనస్య నిత్యం భవన్తి కర్మాణి శుభప్రదాని || ౧౬౯||  
 భూతాని భేతాలపిశాచయక్షప్రేతాని శేషాద్రిన్ద్రసింహత్థిరే |  
 యః స్నాతి తద్దేహమపాస్య ముక్తిం ప్రయాన్తి రక్షాంసి చ తక్షణేన || ౧౭౦||  
 గోవిప్రనారిశిశుసర్పహత్యానాస్తిక్యతత్కార్యభవాన్యఘాని  
 శ్రీవేఙ్కటాద్రౌ కపిలస్య తీర్థం నిషేవ్య నశ్వన్తి నరస్య తక్షణాత్ || ౧౭౧||  
 తచ్చక్రతీర్థం స్మృతిమాత్రతో యద్ రుగ్గస్య రోగార్తిమపాకరోతి |  
 తీర్థం చ శఙ్ఖస్య సుఖాయ యత్ర స వేఙ్కటాద్రిః సుఖయత్సిహాస్మాన్ || ౧౭౨||  
 యత్పుష్కరిణ్యామవగాహ్య మర్త్యః పాపాని సర్వాణి విధూయ సద్యః |  
 యోమ్యో భవేద్ వేఙ్కటనాథమీక్షితం స వేఙ్కటాద్రిః శరణం మమాస్తు || ౧౭౩||  
 యదీయసోపానముపారురుక్షోర్భవేన్ముముక్షోరివ భూమికాప్తిః |  
 విశ్రామభూమిశ్చ మరుత్పథస్థం శ్రీగోపురం నః స పునాతు వేఙ్కటః || ౧౭౪||  
 అధిత్యకాయామరవిన్దనాభశ్రీమూర్తినీత్యోత్సవయోగ్యరూపం  
 వేదాన్తవాక్యార్థమయం విమానం విరాజతే యస్య స వేఙ్కటాద్రిః || ౧౭౫||  
 దైన్ద్రినా వారవిశేషలక్ష్యాః పక్షోదితా మాసగతాశ్చ వార్షికాః |  
 మహోత్సవా యత్ర హరేరనర్గలాః భవన్తి తం వేఙ్కటశైలమాశ్రయే || ౧౭౬||  
 సమస్త దేశాగతభక్తసజ్జైః కరార్పణద్రవ్యసమర్పణాయ |  
 యః ప్రత్యహం పూర్ణతనుస్తమద్రిం శ్రీవేఙ్కటాఖ్యం శరణం భజామః || ౧౭౭||  
 ఉపాసకార్ధార్పణయోగ్యరూపం కటాహయుగ్మం పురతః శ్రియః పతేః |

నిరస్తరం నాణకనాదదస్తురం ప్రకాశతే యత్ర స వేఙ్కటాద్రిః ॥ ౧౭౮ ॥  
 సురాః పరం భూసురరూపమేత్య బ్రహ్మాత్సవే యత్ర హరిం దిదృక్షవః ।  
 ప్రత్యక్షమేష్యన్తి కలౌ తమాశ్రయే శ్రియః పతేరాయతనం గిరీస్థమ్ ॥ ౧౭౯ ॥  
 కలౌ యుగే కామరతస్య జన్తోర్భక్తస్య సఙ్కల్పితసాధనాయ ।  
 దయా బభూవేశితురజ్ఞనాద్రౌ సా మూర్తిమత్యస్మదభీష్టదా స్యాత్ ॥ ౧౮౦ ॥  
 భద్రాత్మనే భద్రకరాయ దేహినాం గరుత్మదుద్యద్రథకేతనాయ ।  
 వరప్రదాయాజ్ఞానశైలగాయ తేజస్వినే శ్రీపతయే నమోఽస్తు ॥ ౧౮౧ ॥  
 తవేఙ్గితం వేత్తుమిహాఖిలేశ ప్రకల్పతే కః ఫణిశైలమాలేః ।  
 తట నిషణ్ణస్య రమాధినేతుః స్వశక్తిలేశేన జగన్తి శాసతః ॥ ౧౮౨ ॥  
 శ్రియఃపతే జోవగణస్య దేహం జ్ఞానం చ తత్సాధనసాధ్యభోగాన్ ।  
 ప్రాదాః పురా త్వం కృపయా మమాపి త్వమేవ నాథః పరిపాహి మాం త్వమ్ ॥ ౧౮౩ ॥  
 అద్యాశనం దేహి జగన్నివాస త్వదేకనాథాయ చ వేఙ్కటేశ ।  
 దాసాయ మహ్యం ముహురర్థినే త్వాం స్మృత్వాపువస్త్రిప్సితమేవ నస్తః ॥ ౧౮౪ ॥  
 ఇన్దింద్రేస్తీవరమేచకేన వృన్దారకేన్ద్రార్చితపాదుకేన ।  
 చన్ద్రద్వ్యతిద్యోతిదరస్మితేన శ్రీవేఙ్కటేశేన వయం సనాథాః ॥ ౧౮౫ ॥  
 యచ్చిన్దితం దుష్కృతమేవ చేతసా పాపం మయోక్తం వచసా చ యత్ కృతమ్ ।  
 కాయేన తత్ సర్వమఘం క్షమస్వ శ్రీవేఙ్కటేశాశ్రితరక్షక త్వమ్ ॥ ౧౮౬ ॥  
 అనన్తకల్యాణగుణాకరస్య శేషాచలేశస్య పదాబ్జభక్తిః ।  
 అనన్తకల్యాణసుఖం తనోతి జన్తోరశేషస్య జగత్త్రయేఽస్మిన్ ॥ ౧౮౭ ॥  
 శ్రియఃపతే వేఙ్కటనాయకశ్చ కలౌ యుగే త్వం వరదోఽసి నృణామ్ ।  
 అస్మత్కులాధీశ్వరమిప్పితాప్యై సర్వేశ్వరం త్వాం శరణం భజామః ॥ ౧౮౮ ॥  
 ధనం నమత్సర్వసుఖైకమూలం ధనాయ సర్వేఽపి సదా యతస్తే ।  
 ధనం ప్రయచ్ఛ ప్రయమద్య మహ్యం ధనేశ్వరస్త్యం ఖలు వేఙ్కటేశ ॥ ౧౮౯ ॥  
 సచ్చిత్సుఖాఖణ్డరస్సైకరూపం సాక్షాత్ పరబ్రహ్మ గిరాం దురాపమ్ ।  
 శ్రీవేఙ్కటేశం శ్రితదుఃఖనాశం శ్రియః పతిం మధతిమాశ్రయామః ॥ ౧౯౦ ॥  
 మఙ్గామ్బికాజానిరమన్దబోధమాహాత్మ్యసమ్పత్సుఖశక్తిరూపః ।  
 మహీన్దిరాభ్యాం పరిసేవ్యమానః శ్రీవేఙ్కటేశో ముదమాతనోతు ॥ ౧౯౧ ॥

సత్యోద్భవాం సంవిదుదారకాణ్డాం సత్కర్మపుష్పాం సుకృతప్రవాలామ్ |  
 ఆనందపూర్ణామృతసత్పలాధ్యాం శేషాచలే కల్పలతాం భజామః || ౧౯౨||  
 జీవా న జీవన్తి బినా భవన్తం లోకైక సజ్జీవన జీవసాస్థమ్ |  
 స్వాధీనమాయం పరమేశ్వరం చ శ్రీవేంకటాదీశ నిరస్తమాయ || ౧౯౩||  
 సచ్చిత్సుఖాఖణ్డమయాత్మమూర్తే సర్వజ్ఞ సర్వేశ్వర దివ్యశక్తే |  
 లక్ష్మీపతే వేంకటశైలనాథ విలోక్యాస్మాన్ సదయైరపాజ్ఞైః || ౧౯౪||  
 అనన్తకల్యాణగుణైకధామా సమాశ్చితాచిన్త్యవిచిత్రభూమా |  
 పారమ్యసీమాన్వితసత్యభామా శేషాచలే కాచన కోఽపి భాతి || ౧౯౫||  
 సమానశూన్యోఽప్యధికేన హీనో రమాసనాథో జగతాం సహాయః |  
 పుమాన్ పురాణః శ్రీతవేంకటాద్రిర్మమాస్తు నిత్యం శరణం దయాలుః || ౧౯౬||  
 సర్వాత్మనాం తుల్యద్వగీశ్వరస్త్యం స్వామీ సహాయం కురుషే పితేవ |  
 తథాప్యహోఽప్యాశ్రీతపక్షపాతీ కుతోఽసి భో వేంకటశైలనాథ || ౧౯౭||  
 ఫలాభినన్ద్యా త్వశనాద్యభావం తపో భవేన్నానశనం హి కిం తు |  
 త్యాగః ఫలస్య త్వయి వేంకటేశ తపస్తదేవానశనం హి మన్యే || ౧౯౮||  
 శ్రీవేంకటేశం శ్రీతదుఃఖనాశం కృతావతారం కలితారణాయ |  
 ముకున్దమాద్యం మునివృన్దవన్ద్యం మధ్వాదివిధ్వంసకమాశ్రయామః || ౧౯౯||  
 శ్రియఃపతే వేంకటశైలనాథ సర్వజ్ఞ సర్వేశ్వర సర్వశక్తే |  
 సర్వాన్తరాత్మన్నరవిన్దనేత్ర స్వామిన్ పదం తే శరణం ప్రపద్యే || ౨౦౦||  
 శ్రీవేంకటేశాహ్వాయమాశ్రయామశ్చిన్తామణిం సత్సుఖచిత్స్వరూపమ్ |  
 ఫణీన్ద్రశైలస్య ఫణామణిర్యథా విరాజితేనర్వగుణః సదా యః || ౨౦౧||  
 జగత్పతిర్వేంకటశైలగమ్యః శ్రియా ధరణ్యా శ్రితసేవ్యపాదః |  
 జయత్యజస్రం జితదైత్యవర్గో దేవస్తుతశ్చక్రధరో ముకున్దః || ౨౦౨||  
 అకించనం మాం పరిపాహి విష్ణో నిసర్గనిర్వాజదయాసముద్ర |  
 యత్కించోదస్తీహ మదీయపుణ్యం యదీశ తద్ వర్ధయ వేంకటేశ || ౨౦౩||  
 త్వముత్తమర్ణోఽప్యఘమర్ణతా మే తతోఽభవత్ సర్వమపీహ వస్తు |  
 తవైవ నో మే కిమహం సమర్థః కుర్యాం విభో వేంకటశైలనాథ || ౨౦౪||  
 దాతుం సమర్థోఽసి పుమర్థజాలం పాతుం ప్రభుః స్వాశ్రితజీవజాలమ్ |



మాం పాహ్యతో వేఙ్కటశైలనాథ త్వాం పాలకం ప్రార్థయతే న కో ను ॥ ౨౦౫॥

శేషాద్రివాసీ శరణం హరిర్నః కేషామసౌ యచ్ఛతి కామిన్తార్థమ్ ।

యేషాం మనస్తస్య పదారవిన్దే తేషాం హి నాన్యేషు తనోతి తోషమ్ ॥ ౨౦౬॥

శ్రియఃపతిర్నః శ్రియమాతనోతు దహత్వథం వేఙ్కటనాయకో మే ।

స పాతు యః పాలయతి ప్రపఞ్చం మామీశ్వరః ప్రేరయతు ప్రకాశే ॥ ౨౦౭॥

శ్రీవైఙ్కటేశస్మృతిచిత్సుఖాఖ్యఫలోపభోగాస్తమహానుభావః ।

ఆయుష్యమారోగ్యముదారభాగ్యం జ్ఞానం చ విష్టోః పదమతి ధన్యః ॥ ౨౦౮॥

శ్రీవేఙ్కటేశస్మరణోషధం నః సమస్తదుఃఖాని నిరాకరోతి ।

శ్రీవేఙ్కటాద్రీశ్వరమన్తరాజస్త్యసదభయం శామయతి ప్రకామమ్ ॥ ౨౦౯॥

బ్రహ్మాత్మవం శేషగిరీన్ద్రనేతుర్నిరీక్షతే భక్తియుతః పుమాన్ యః ।

అంహో నిరస్యాస్తనమస్తకామః పరం పదం వైష్ణవమేతి సత్యమ్ ॥ ౨౧౦॥

శ్రీరఙ్గశాయీ పరిచిన్త్య సర్వే చిరం జగద్రక్షణతన్త్రతత్త్వమ్ ।

కలౌ యుగే వేఙ్కటశైలనాథః కరోతి లేకరయ చ తేన రక్షామ్ ॥ ౨౧౧॥

శేషాద్రిమాలా శివలింగమర్చయన్ విష్ణుత్వమేత్యాఖిలరక్షణాయ ।

శ్రీవేఙ్కటేశాత్మక ఆవిరాసీత్ తం దేవసేనాపతిమాశ్రయామః ॥ ౨౧౨॥

ఆగత్య శంభోరవతారమూర్తిః శ్రీవేఙ్కటేశస్య కలాభివృద్ధయై ।

యన్త్రం ధనాకర్షణమలిలేఖ యత్రైవ తం శేషగిరీన్ద్రమీడే ॥ ౨౧౩॥

మఙ్గామ్పికోద్బ్రాహ్మకృతాధమర్ణమాత్మానమీశోఽపి సముద్దిధీర్షుః ।

గృహ్లాతి భక్తార్పితమర్థమిప్పితం ప్రత్యర్పయన్ యత్ర స వేఙ్కటాచలః ॥ ౨౧౪॥

అభ్యర్థితైర్వాస్యధిపీడితైర్వా ధనార్థిభిరీవనకాలిభిశ్చ ।

భక్త్యర్పితం ప్రాప్య కరం ప్రదిష్టం ప్రత్యర్పయేద్ యత్ర హరిః స వేఙ్కటః ॥ ౨౧౫॥

యన్మౌలిగం శ్రీపతిదివ్యరూపం యత్రైవ సిద్ధా బహవస్తపస్వినః ।

దేవాంశజా యత్ర వసన్తి జన్తవో జయత్యసౌ శేషగిరీర్మదీశః ॥ ౨౧౬॥

ఉన్మూలయేద్ వాఙ్మూలమస్య కీర్తనం మూర్తిర్మూలం చాక్షుషమున్మృజేన్నుః ।

స్మృతిర్మూలం మానసికం నిహన్యాచ్ఛ్రీవేఙ్కటాద్రేః కిమితోఽధికం శివమ్ ॥ ౨౧౭॥

శ్రీవేఙ్కటేశాయతనోదితం హి తీర్థం పిబన్తః శిరసా వహన్తి ।

శ్రీపాదరేణుం సతతం లభన్తే శనేర్షినే త్వేకుభుజః సుఖాని ॥ ౨౧౮॥

కలౌ యుగే పాపిని నాస్తికాఢ్యే శ్రీవేంకటేశాహ్వయమస్తి దైవమ్ |  
 యదాస్తికానాం వరదం వరిష్ఠం ప్రత్యక్షమేతద్ధి మయానుభూతమ్ || ౨౧౯ ||  
 సత్యప్రతిజ్ఞం సఫలం హి కుర్యాత్ తథానృతాఞ్చిక్షయతీవ భీతిమ్ |  
 ఉత్పాదయేద్ భక్తియుతం ముహుస్తం సజ్జీవయేదేష దయాలురీశః || ౨౨౦ ||  
 పఠన్తి పద్యాన్యపి యత్ర మూకా జానన్తి మూఢాః కుణయో లిఖన్తి |  
 పశ్యన్యథాన్ధా బధిరాశ్చ తద్వచ్చుణ్ణ్వన్యో శేషగిరిప్రభావాత్ || ౨౨౧ ||  
 పఙ్గుః సమారోహతి వేంకటాద్రిం వన్ధ్యాశ్చ హస్తే శిశుముద్రవహన్తి |  
 దదాతి దీనోఽపి మహాధనాని పాపీ సుఖం యాతి హరేః ప్రసాదాత్ || ౨౨౨ ||  
 అశేషదేవాంశ విశేషవేషం నిఃశేషితానన్తవికర్మదోషమ్ |  
 శేషాద్రిభూషాయితదివ్యమూర్త్యన్మేషం ముహుశ్చిన్తయ శేముషీశమ్ || ౨౨౩ ||  
 శ్రీమద్వేంకటనాయక మామక్కులదైవతం త్వమేవాసి |  
 కామితదానధరీణః కలౌ యుగే న త్వదన్యోఽస్తి || ౨౨౪ ||  
 పద్మాల్యాసహాయం మదీయచేతశ్చకోరపూర్ణేన్దుమ్ |  
 మఙ్గలమూర్తి వేంకటశ్శృంగ్ఖాలయమీశమాకయే || ౨౨౫ ||  
 రాకాశశాంకవదనం రాక్షసమథనం కృపాసదనమ్ |  
 సౌందర్యవిజితమదనం సౌగుణ్యస్యైకతానహమీడే || ౨౨౬ ||  
 శ్రీశేషశైలవాసీ శ్రియఃపతిర్నః శ్రియం దిశతు |  
 స్యాశ్రితజనవిన్తామణిరఖిలాత్మైవాశ్రయోఽస్మాకమ్ || ౨౨౭ ||  
 అథ మమ కింఞ్చనమధకృతమశక్తమజ్ఞం త్వమేవ మాం వేత్సి |  
 సర్వజ్ఞ సర్వశక్తే సర్వేశ్వర, వేంకటేశ పరిపాహి || ౨౨౮ ||  
 వేంకటనాథో భగవాన్ వేదస్తుతవైభవో ధవోఽస్మాకమ్ |  
 వితరతు విజ్ఞాని ముహుః ప్రతిదినమక్షీణభోగభాగ్యాని || ౨౨౯ ||  
 ఆపన్నివారకో నః కోఽపి పుమాన్ వేంకటాద్రికృతవాసః |  
 విజయతి దేవశిఖామణిరోజస్వీ రక్షకో జగతామ్ || ౨౩౦ ||  
 శేషాద్రిశిఖరధామా దోషాన్ స్పృష్టప్రశస్తగుణభూమా |  
 శ్రీవేంకటేశనామా శ్రియఃపతిర్మధురుశ్చ తన్నామా || ౨౩౧ ||  
 యోగారూఢో భగవాన్ భోగీన్ద్రగిరౌ చ త్ప్రిణీమూలే |  
 వత్మికాభివ్యక్తో విరాజతే వేంకటేశాఖ్యః || ౨౩౨ ||

అన్వహమభిషిఞ్చస్త్రీం క్షీరం వశ్మీకమూర్ధ్ని గాం విష్ణుః ।  
 త్రాతుం దధౌ జిఘాంసోర్గోపస్య కుఠారఘాతమస్తః స్థమ్ ॥ ౨౩౩॥  
 కుపితస్య గోజిఘాంసోః కుఠారఘాతం వహన్ మూర్ధ్నా ।  
 తద్వృణశామకమౌషధమీశః శేషాచలే నిషన్నస్తి ॥ ౨౩౪॥  
 సురవరవన్దితచరణం కరదాయీషు సజ్జనేషు సాదరణమ్ ।  
 వరవేఙ్కటగిరిశరణం పరమం జ్యోతిః సదాస్తు మే శరణమ్ ॥ ౨౩౫॥  
 పురుషాయాస్తు పరస్మై పురాతనాయ ప్రపఞ్చలీలాయ ।  
 పురుహూతాదిభిరమరైః పురస్కృతాయ ప్రణామోఽయమ్ ॥ ౨౩౬॥  
 వేఙ్కటరమణాయ నమః సఙ్కటహరణాయ సావుశరణాయ ।  
 రాఙ్కావసాఙ్కావఘనసారాఙ్కీతవపుషే రమావిహారజషే ॥ ౨౩౭॥  
 వరివన్యే వేఙ్కటగిరిశరణం కరుణాలుమిన్దిరారమణమ్ ।  
 హరిమఖిలలోకరక్షణధురీణమామ్నాయమస్తకాభరణమ్ ॥ ౨౩౮॥  
 వృన్దారకగణవన్దితమిన్దివరసున్దరం దరస్మేరమ్ ।  
 వన్దే వేఙ్కటభూభృన్మన్దిరమానన్దవల్లరీకన్దమ్ ॥ ౨౩౯॥  
 అతసీసుమసఙ్కాశం శతమఖముఖ్యామరవ్రజాధీశమ్ ।  
 కృతద్వష్టదనుజనాశం సతతం శ్రీవేఙ్కటేశమహమీడే ॥ ౨౪౦॥  
 పద్మావతీవివాహే పద్మధనర్ణం కుబేరతః కృత్వా ।  
 పద్మద్వయధనకాఙ్గీ సద్మని శేషాద్రిగే హరిర్వసతి ॥ ౨౪౧॥  
 క్రీత్వా వరాహదత్తం క్షేత్రం విత్తేన శేషగిరిమాలా ।  
 ప్రణయకుపితేన్దిరాయాః ప్రసాదనార్థీ హరిః కలౌ వసతి ॥ ౨౪౨॥  
 భృగుమునిపదహతిధూసరభగవత్తనుసఙ్గమాక్షిపన్తివ ।  
 ప్రణయకుపితేన్దిరాసీన్మఙ్గామ్నా శేషభూభృతో నికటే ॥ ౨౪౩॥  
 ఆకాశరాజతనయామాకాఙ్క్షన్ వేఙ్కటాచలే విష్ణుః ।  
 మృగయామటన్నవాప ప్రాక్ పద్మాం ప్రణయకోపతద్రూపామ్ ॥ ౨౪౪॥  
 వేఙ్కటభూధరశిఖరప్రాఙ్గణభువి తిన్త్రిణీమూలే ।  
 భక్తావనాయ భగవాన్ వ్యక్తాకృతిరస్య వసతిం వశ్మీకే ॥ ౨౪౫॥

శంపాననాభిచేలం సమాద్రితసర్వభక్తసాఫల్యమ్ |  
 తం పాలకం త్రిజ్ఞాగతాం చమ్పసమనాసమాశ్రయే దేవమ్ || ౨౪౬ ||  
 అజ్ఞానగిరికృతవసతిం రజ్జుకమఖిలస్య భక్తతోకస్య |  
 కుజ్జానవరదం కలయే కజ్జాదృశం వేజ్కటేశమిష్టాష్టైః || ౨౪౭ ||  
 కా నామ దేవతాన్య మానావనదీక్షితాస్మాకమ్ |  
 దీనానాథశరణ్యం జ్ఞానానన్దాత్మకం హరిం త్యక్త్వా || ౨౪౮ ||  
 కలశాతపత్రకేతనకులిశాజ్కశచక్రపద్మరేఖాభిః |  
 విలసత్కరాబ్జమీడే కులదైవం వేజ్కటాద్రికృతవాసమ్ || ౨౪౯ ||  
 వస్త్యస్త్యనస్తభూభృన్మస్తకవసతిప్రదర్శితాకారమ్ |  
 స్వస్త్యయనం సాధూనామస్తమితాజ్ఞానమస్మదారాధ్యమ్ || ౨౫౦ ||  
 వేజ్కటమహీస్తుమాలౌ వ్యక్తం శివలిక్ష్మమర్చయన్ స్కన్ధః |  
 విష్ణుత్వమేత్య తత్ఫలవిశేషయోగేన వైష్ణవేశోఽభూత్ || ౨౫౧ ||  
 కలికాలేఽపి కలాభిః కలితః షడ్భుః కుమారస్య |  
 కమలాపతేశ్చ దశభిః కల్యాణం వేజ్కటేశ్వరః కురుతే || ౨౫౨ ||  
 వేమితి కలిమలమఖిలం కటతీతి దహత్యసౌ స్కన్ధః |  
 వేజ్కటసుబ్రహ్మణ్యం తం వందే యత్ర వైష్ణవం ధామ || ౨౫౩ ||  
 శివలిక్ష్మార్చనసుకృతం భవతి హి విష్ణుత్వసాధకం జన్తోః |  
 వేజ్కటసుబ్రహ్మణ్యో విష్ణుర్భవితైష విష్ణుకల్పాన్దే || ౨౫౪ ||  
 సీలఘనరుచిరగాత్రం నిరుపమవిశ్వాతిశాయచారిత్రమ్ |  
 లక్ష్మీకటాక్షపాత్రం లక్ష్మ్యం భక్తైర్మహోఽస్తి సుపవిత్రమ్ || ౨౫౫ ||  
 వస్త్యస్తీ శేపరాలే వరదాభయశఙ్ఖచక్రశయశోభి |  
 విశ్వామరగణముఖ్యం విఖ్యాతం వేజ్కటేశాఖ్యమ్ || ౨౫౬ ||  
 రమతే రమయా సాకం రమణః సర్వప్రపఞ్చస్య |  
 కమలాక్షః శేషాద్రౌ శమయన్నహంసి భక్తానామ్ || ౨౫౭ ||  
 ఓం తత్ సదితి పద్దైర్యత్ సతతం నిర్దిశ్యతే పరం బ్రహ్మ |  
 సత్యం తచ్చైతన్యం నిత్యం శ్రీవేజ్కటేశరూపం హి || ౨౫౮ ||  
 ప్రాణిష్వవ్యాజకృతం వాణీపతిపితరమచ్యుతమనాదిమ్ |  
 పూర్ణశశివక్రమనిశం పూర్ణగుణం శ్రీనివాసమహమీడే || ౨౫౯ ||

యద్విషయాజ్ఞానభవం యత్రాధ్యస్తం జగన్మిథ్యా ।  
 యజ్ఞానేన తదేకం సత్యం వస్త్యస్తి వేఙ్కటేశాఖ్యమ్ ॥ ౨౬౦॥  
 బ్రహ్మైవేశ్వరస్మాన్తం స్వమాయయా వేఙ్కటేశాఖ్యమ్ ।  
 రక్షత్యాత్మావిద్యాప్రతిబిమ్బితజివకోటిమపి కృపయా ॥ ౨౬౧॥  
 ఆత్ర ఖలు ప్రత్యక్షం శేషాద్రౌ శ్రీనివాసాఖ్యమ్ ।  
 ప్రార్థితదానవరిష్టం సదయం భక్తేషు సర్వదా దైవమ్ ॥ ౨౬౨॥  
 మగ్గలదేవీ మహిషీ యత్సుత్రస్తే పితామహో జగతః ।  
 ఆయుధమపి చ సుదర్శనమత్యధికం వేఙ్కటేశ సామ్రాజ్యమ్ ॥ ౨౬౩॥  
 విద్యాధిదేవతా తే స్నుషా త్వదీయాన్ గుణాన్ పరం స్తౌతి ।  
 వాగాత్మనా త్వమేవ స్వాత్మానం స్తౌషి వేఙ్కటాద్రీశ ॥ ౨౬౪॥  
 విశ్వాసరూపిణస్తే వేదాస్త్యయ్యేవ నిత్యమనురక్తాః ।  
 సారస్వతసర్వస్వం త్వదేకఫలకం హి శేషగిరినాథ ॥ ౨౬౫॥  
 శేషగిరీశం స్తోతుం శేషో నాలం సహస్రవదనోఽపి ।  
 ఆజన్మసిద్ధజడిమా కిముతాహం శుకవదత్ర కిం వచ్చి ॥ ౨౬౬॥  
 నాహం వదామి వచనం వాచయితా వేఙ్కటేశ్వరో వసతి ।  
 హృదయే సదయః సతతం మదాగసో నావకాశలేశోఽపి ॥ ౨౬౭॥  
 జయ జయ నిజచిచ్ఛక్తిప్రతిబిమ్బితవివిధలోకవిశ్వాత్మన్ ।  
 శ్రీవేఙ్కటేశ భగవచ్చౌతజనసంరక్షక స్వామిన్ ॥ ౨౬౮॥  
 శేషగిరీశ్వర తావకకల్యాణగుణాః కథం ను గణ్యాః స్యుః ।  
 యది శేషితాఖిలానాం జీవానామప్యశేషాణామ్ ॥ ౨౬౯॥  
 వేఙ్కటరమణో భగవాన్ వేత్తి మదీయాఘమర్ణతాభేదమ్ ।  
 వితరతి విత్తం కృపయా విష్ణుర్విఖ్యాతభక్తజీవాతుః ॥ ౨౭౦॥  
 భక్తేభ్యస్త్యమభీష్టం భగవన్ యది న దిశసి త్వమీశోఽపి ।  
 తావకనిర్వాణకృపా కాం కీర్తిం ప్రాప్నుయాద్ దత్త్వా ॥ ౨౭౧॥  
 విష్ణుః పరమ ఇతి శ్రుతిరూచే యత్పరేషాం తే ।  
 దత్త్వా చ మాం పరేభ్యః పరమోఽసి త్వం కథం ను తద్ భగవన్ ॥ ౨౭౨॥

కారయసి త్వమృణారణం తస్య నివృత్తౌ ధనాని దాపయసి |  
 శ్రీవేంకటేశ భగవన్నానృణ్యం త్వత్ప్రసాదినో భవితా || ౨౭౩||  
 నిజతనువనితాత్మజగృహధనముఖ్యం యన్మమేతి సర్వస్వమ్ |  
 శ్రీవేంకటేశ భగవంస్తవైవ చాహం ద్వితీయోఽస్మి || ౨౭౪||  
 త్వదభిక్షం మన్వానానామస్మాకం వివేకవిధురాణామ్ |  
 త్వన్నామస్మరణవతాం మానమ్యతిమీక్షసే కథం విష్ణో || ౨౭౫||  
 ధనలాభస్యాపాయం కింఞ్చిత్ సన్దర్భ్య కృచ్ఛృమఘహేతుమ్ |  
 తత్రాపి భయమలాభం కిం మే దర్శయసి వేంకటాద్రీశ || ౨౭౬||  
 ఇత్థం కరోషి చేదహమధమర్ణత్వం కథం నిరాకుర్యామ్ |  
 భీతోఽస్మ్యభయం యాచే త్వామేవ శ్రీనివాస తద్ దేహి || ౨౭౭||  
 వనితాత్మజాదినిజజనసహవాసం కాఙ్క్షతః ప్రభో యన్మే |  
 ఆకారయితుం తానిహ ధనదౌర్లభ్యం కరోషి కిం శ్రీశ || ౨౭౮||  
 హర మే మనాంసి కర్తుం రయేన యాయాన్నరోఽద్య శేషాద్రీమ్ |  
 యేన శ్రీహరిదర్శననమస్కీయాదౌ యథేచ్ఛలాభః స్యాత్ || ౨౭౯||  
 శ్రీమన్నద్య హి జగతాం నివాస శేషాద్రీవాస గోవిన్ద |  
 మామతిదీనం కృపయా పాహి ప్రతిపన్థిశమనమాకలయన్ || ౨౮౦||  
 శశిరవిలోచన మాధవ పరమేశ్వర తే జగత్పతే యదహమ్ |  
 వేంకటరమణ శ్రీమన్ జయ విష్ణో శ్రీనివాస భో భగవన్ || ౨౮౧||  
 పన్నగరాగిరిమస్తకమన్దిరవాసిప్రపన్నసౌభాగ్యమ్ |  
 చిన్మయరూపం తేజశ్చిత్తే నిత్యం చిరన్తనం మేఽస్తు || ౨౮౨||  
 అన్నమయాద్యావరణైః పఞ్చభిరత్యాదరోపగూఢధనమ్ |  
 శ్రీవేంకటేశరత్నం స్వాత్మాఖ్యం పూర్ణమస్మ్యతోఽస్మి ధనీ || ౨౮౩||  
 సుఖతరమఖిలసుఖానాం జ్ఞానానాముత్తమం జ్ఞానమ్ |  
 సత్యానామపి సత్యం స్వం మే వస్త్యస్తి వేంకటేశాఖ్యమ్ || ౨౮౪||  
 ఉప్వాస బీజం వేంకటనాథః సంవిత్ఫలాని సన్తనుతే |  
 శ్రీవేంకటాచలపతే శ్రీమన్తం త్వాం భజామి గోవిన్దమ్ || ౨౮౫||  
 నిజభక్తలోకమానససుక్షేత్రైః త్యర్థసుప్రసాదాఖ్యమ్ |

ఉష్వా బీజం వేఙ్కటనాథః సంవిత్ఫలాని సన్తనుతే || ౨౮౬ ||  
 శ్రీవేఙ్కటాచలపతే శ్రీమన్తం త్వాం భజాని గోవిన్దమ్ |  
 స్వామిన్ ప్రయచ్ఛ కృపయా మహ్యముదారాం మనోరథావాప్తిమ్ || ౨౮౭ ||  
 శేషగిరినాథ తావకచరణయుగాలమ్భిశేముషీయోగాత్ |  
 నిఃశేషితదోషోఽహం తోషం యాస్యామి తే కృపయా || ౨౮౮ ||  
 శ్రోవేఙ్కటాచలేశ్వర తావకశక్తిః సమస్తజీవేషు |  
 ఆనన్దవిద్ధనాఖ్యా స్వానుభవే భాతి తామహం కలయే || ౨౮౯ ||  
 శేషగిరిశపదామ్బుజశేఖరితాత్మాశ్రితః సౌఖ్యమ్ |  
 సంవిత్ఫలార్థాపం సౌవర్గం యాతి సర్వదా సాక్షాత్ || ౨౯౦ ||  
 కరవాణి వేఙ్కటేశ్వరచరణం శరణం సమస్తజీవానామ్ |  
 దురితనివారణనిపుణం దూరీకృతదుఃఖమస్మదాదరణమ్ || ౨౯౧ ||  
 శ్రీవేఙ్కటేశ భగవన్ శ్రితజనచింతామణే జయ శ్రీమన్ |  
 మాం పాహి సత్యభూమన్ ముకున్ద విశ్వాత్మక స్వామిన్ || ౨౯౨ ||  
 ఆవాసం కరుణాయా అధిభూమిం సర్వసుగుణతతేః |  
 ఆనన్దబోధమన్దిరమాలమ్బే వేఙ్కటాద్రీశమ్ || ౨౯౩ ||  
 గౌరివ వత్సం భగవన్ గోవిన్ద శ్రీనివాస మామద్య |  
 తావకకరుణామృతరసతరగ్గణీ వేఙ్కటేశ తర్పయతు || ౨౯౪ ||  
 కమనః కమలభవాయాః శమనః సంసారఘోరతాపానామ్ |  
 దమనో దురాత్మనామపి సుమనః సేవ్యోఽస్తి వేఙ్కటాద్రీశః || ౨౯౫ ||  
 వేఙ్కటశైలనివేశే విజయతి విశ్వావనే శ్రీశే |  
 భక్తజనానాం భద్రం నిరుపద్రవమేవ భవతి నిర్మిద్రే || ౨౯౬ ||  
 వితరసి విత్తం విష్ణో వేఙ్కటనాథ శ్రియః పతే మహ్యమ్ |  
 యోగక్షేమో వహసే యోగీశ్వర మే త్వదాశ్రితస్య సదా || ౨౯౭ ||  
 విధిమిహ విధేరపి త్వాం విద్యుః శ్రీవేఙ్కటేశ వరదం నః |  
 విజ్ఞాతసర్వతత్త్వం విజ్ఞానానన్దసత్యభూమానమ్ || ౨౯౮ ||  
 హారిరవతు వేఙ్కటాచలశరణః సర్వార్థవర్గనుతచరణః |  
 అస్మానుదారకరుణః కల్యాణగుణో రమారమణః || ౨౯౯ ||

కమలానాథ కటాక్షాన్ కలయేఽహం కల్పపాదపసదృశాన్ ।  
 దుర్జన శిక్షణదక్షాన్ సజ్జనసంరక్షణైకదీక్షాంశ్చ ॥ 300॥  
 శ్రీవేంకటాచలపతే వేంకటమచలం పతిం చ త్వామ్ ।  
 శ్రీమన్మమపి పురాణాన్యాహుస్తస్వం విజయనే విరాణమూర్తిః ॥ 301॥  
 మన్తుసహస్రం కృతవత్యంతో మయి పాతకస్య వైవాప్తి ।  
 క్షన్వోఽస్మి త్వాం శ్రీకాన్తం నేవే ఫణాభృదద్రీశమ్ ॥ 302॥  
 నిజచరణాశ్రితజనతావననిరతాం దేవతాం భజే కాఞ్చిత్ ।  
 శ్రీవేంకటేశ్వరాఖ్యాం శ్రీమన్తో యత్ప్రసాదినో మనుజాః ॥ 303॥  
 కలికలుషతారకం తే కలయే కల్యాణగుణనిధే భగవన్ ।  
 శ్రీవేంకటేశ్వరేతి చ నామామృతతుల్యమేవ జిహ్వాయామ్ ॥ 304॥  
 కట్యుష్టలవణరసమయకరాలనరసింహదుఃసహాకార ।  
 శ్రీవేంకటాచలపతే క్రోధమయస్తస్వం కథం ను సత్యేవ్యః ॥ 305॥  
 క్షుత్క్షామం త్వాం నేవే క్షుత్క్షామోఽహం తతోఽభవం ఖిన్నః ।  
 సర్వాధారగతాత్ తే వేంకటరమణస్య దుఃఖితా న కుతః ॥ 306॥  
 లక్ష్మీపతిరితి నామానర్థం తవ యేన భక్తలోకస్య ।  
 దిశసి త్వం భిక్షుకతాం తద్విత్తం ప్రాప్య వేంకటాద్రీశ ॥ 307॥  
 భక్తజనదత్తవిత్తం ప్రతిగృహ్య న లజ్జనే కథం శ్రీమన్ ।  
 దీనేషు తేషు ఖిద్యత్స్వపి తే న దయా ఫణీన్య గిరిరాజ ॥ 308॥  
 విత్తాశయా కరం తే దాతుం సజ్కుల్ప్య కఞ్చిదథ దత్త్వా ।  
 రిక్తస్వత్తస్తదృణం ఖిద్యతి లభ్యా ఫణాభృదద్రీశ ॥ 309॥  
 తవ కిల సర్వం విత్తం త్వద్భక్తస్యాస్తి కిన్ను తద్భిన్నమ్ ।  
 నిఃస్వః కిం వా దద్యాత్ కరదానం వేంకటేశ కథయస్వ ॥ 310॥  
 స్వత్వమథారోప్యాత్మన్యభిమాసి తత్ప్రయుక్తసజ్కుల్యైః ।  
 క్లిశ్యతి భక్తస్తదభ్రామనివృత్తయే వేంకటేశ తత్ కురుషే ॥ 311॥  
 పాలయితుమేనమీదృశమసమర్థశ్చేజ్జగత్ప్రతే దీనాన్ ।  
 కథమిహ సర్వానవసి శ్రీవేంకటశైలనాథ కిమశక్తః ॥ 312॥  
 భ్రామ్యత ఏవ హి జీవాన్ యోనిష్వపి చతురశీతిలక్షాసు ।



సర్వాంస్తప్తమేవ పాలయసీత్యాహుర్వేక్కుటేశ వేదాన్తాః ॥ 3౧౩॥

పాలనశక్తిసమేతస్తప్తమిమం దీనం కథం న పాలయనే ।

శక్తేః సజ్కోచో వా త్వం వాప్యలసోఽసి వేక్కుటాద్రీశ ॥ 3౧౪॥

అథవా నిర్ఘృణతా తే లౌభ్యం దృష్టత్వమనభిమానిత్వమ్ ।

దోషా ఏతే త్వయి కిం సన్తి వద శ్రీనివాస కిం బ్రూషే ॥ 3౧౫॥

శ్రీమద్వేక్కుటగిరివరధామానం చిత్సుఖైకభూమానమ్ ।

కామితదానధరీణం కలయే కల్యాణకల్పతరుమీశమ్ ॥ 3౧౬॥

వన్దే వేక్కుటనాయకసుందరచరణారవిందయోర్ద్వంద్వమ్ ।

అద్వంద్వమఖిలసంసృతినిర్ద్వంద్వం ద్వంద్వదుఃఖపరిహరణమ్ ॥ 3౧౭॥

శేషిశ్చోషమహీభృతి శేషే త్వమశేషవన్ద్యచరణోఽసి

పేషయ మదీయపాపం శోషయ దుఃఖార్ణవం చ జగదీశ ॥ 3౧౮॥

దక్షిణనయనం విష్ణోర్దూరే తమసాం నిరస్తదురితం చ ।

ఆరోగ్యదాయ కలయే వేక్కుటరమణస్య వాఙ్చితావాప్యై ॥ 3౧౯॥

దీనానాథశరణ్యం దేవం శ్రీవేక్కుటేశమహామీడే ।

దురితతిమిరౌఘమిహిరం దూరీకృతదుఃఖమఖిలశుభనిలయమ్ ॥ 3౨౦॥

వ్యాధియాలసుపర్ణం సుపర్ణవాహం చ వేక్కుటాద్రీశమ్ ।

కలయే కమపి రమేశం కలికలుపహరం కృపాపూరమ్ ॥ 3౨౧॥

భుక్త్యై బ్రహ్మక్షత్రాద్యఖిలజగత్కబలమేకమివ దేవః ।

ఉపదంశీకృతమృత్యుః స త్వం శ్రీవేక్కుటేశ మాం పాహి ॥ 3౨౨॥

ఆదిత్యాన్తర్వర్తిజ్యోతిర్మూర్తిర్నిరణ్యయః పురుషః

చక్షుఃప్రకాశకస్త్యం జగతశ్చక్షుశ్చ వేక్కుటాద్రీశ ॥ 3౨౩॥

త్వం దహరపుణ్డరీకే క్షేత్రే క్షేత్రే విభాసి సూక్ష్మాయాః ।

దీపశిఖాయా మధ్యే పరమాత్మా వేక్కుటాద్రీశ ॥ 3౨౪॥

శ్రోతవ్యస్త్యం శ్రోతా శ్రవణమపి శ్రీపతే త్వమేవేతి ।

శ్రుతిరాహ వేక్కుటాద్రౌ శ్రౌతార్థం త్వాం ప్రపద్యేఽహమ్ ॥ 3౨౫॥

వక్తా వాగ్ వక్తవ్యో వాచయితా వేక్కుటేశ్వరో నాన్యః ।

వచసామభూమిరస్య ప్రభోర్హి మహిమా గతిః స మే దేవః ॥ 3౨౬॥

త్వామప్రాప్య వచాంసి శ్రౌతాన్యపి యన్నివర్తనే |  
 సహ మనసా వేఙ్కటగిరినాథ కథం గోచరోఽసి మద్వచసామ్ || 3౨౭||  
 దృశ్యం ద్రష్టా దృష్టిస్త్వమేవ యత్ సకలజగదధిష్ఠానమ్ |  
 సత్యం చిత్సుఖరూపం వేఙ్కటరాట్ త్వాం కథం ను పశ్యామి || 3౨౮||  
 ఆధివ్యాధినివారణమాపన్నత్రాణమార్తీసంహరణమ్ |  
 వందే వేఙ్కటరమణం విశ్వామరవస్త్వచరణమురుకరుణమ్ || 3౨౯||  
 నిజచరణభక్తరక్షణనిపుణోఽయం వేఙ్కటాద్రికృతశరణః |  
 నిత్యానసాయకరుణః కమలారమణః కరోతు కల్యాణమ్ || 3౩౦||  
 వరదరచక్రాభయకరమరవిన్దాక్షం పరాత్పరం వస్తు |  
 కరుణైకతానమాశ్రితభరణధురీణం భజే హరిం భక్త్యా || 3౩౧||  
 వేఙ్కటశైలవిహారీ వేత్తి నరాణాం మనోగతం సకలమ్ |  
 దేవః స ఏవ భగవాన్ భావం సఫలీకరోతు మే కృపయా || 3౩౨||  
 స్రష్టా జగతాం స్రష్టుః పాలయితా పాలకానాం చ |  
 హస్తాణామపి హంతా హరే త్వమేవాసి వేఙ్కటాద్రీశ || 3౩౩||  
 భగవన్ వేఙ్కటనాథ త్వదాజ్ఞయా వాతి వాయురాదిత్యః |  
 అమ్బరచరో విభాతి త్వత్తో మృత్యుర్భిభేతి ధావతి చ || 3౩౪||  
 వందే వేఙ్కటనాథం సకలబుధాశ్రేయపాదపద్మం యమ్ |  
 ఆరాధ్య భక్తిభరితా రాజన్తే దేవమానితాః కాలే || 3౩౫||  
 త్వత్పదపఙ్కజహంసాయితచిత్తమిమం జనం కృపాజలధే |  
 మాం పాహి సంతతం త్వం భక్తానాం క్షేమదానకృతదీక్ష || 3౩౬||  
 ఓం తత్సదితి యదుక్తం బ్రహ్మ శ్రీవేఙ్కటాద్రిగం ధ్యాయే |  
 తస్మాత్ సర్వోపాస్యం సర్వజ్ఞం సర్వపూర్ణమాత్మానమ్ || 3౩౭||  
 శ్రీవేఙ్కటేశశమక్గలమూర్తిధ్యానం జనస్య విమలదృశః |  
 సర్వం శ్రీవిష్ణుమయం భాతి చిదానందరూపమహమేవ || 3౩౮||  
 యమయత్కన్తర్యామీ మదన్తరక్గం యథా యథాన్తఃస్థః |  
 కలయే తథైవ కర్తా వేఙ్కటగిరినాయకో నాహమ్ || 3౩౯||  
 దేహదృశా జాతోఽహం జీవదృశా వేఙ్కటేశాంశః |  
 ఆత్మద్మశైవ తు సోఽహం స్రత్యగ్బ్రహ్మాద్వయానన్దః || 3౪౦||

శ్రీవేంకటేశకృపయా శ్రీమత్స్వఖిలేషు భక్తవర్గేషు ।  
 కచ్చిత్ తత్త్వం బుద్ధవా సత్తామాత్రో నిరజ్ఞానో భవతి ॥ ౩౪౧॥  
 అభయమమృతం ప్రపద్య బ్రహ్మకారాన్తరగ్లవృత్తిర్యః ।  
 నిర్దవ్దస్త్వః సుఖసమృత్సత్తామాత్రో భవేద్ విష్ణుః ॥ ౩౪౨॥  
 నిత్యం శుద్ధం బుద్ధం శాన్తం శివమవ్యయం చిదానన్దమ్ ।  
 పూర్ణం బ్రహ్మహమహం బ్రహ్మ శ్రీవేంకటేశపదలక్ష్మమ్ ॥ ౩౪౩॥  
 భావానాద్యజ్ఞానద్వైతధ్వాన్తప్రమాపణాదిత్యాన్ ।  
 భగవత్పాదకటాక్షాన్ కలయే కల్యాణకల్పవృక్షాంశ్చ ॥ ౩౪౪॥  
 జయతి బ్రహ్మనావృతచిదఖణ్డరసం జగద్ యత్ర ।  
 అస్తీవ వేంకటేశ్వరపదలక్ష్మ్యే భాతి లీయతే తత్ర ॥ ౩౪౫॥  
 వేదాన్తసారభూతైస్తత్త్వమసీత్యాదికైర్మహావాక్యైః ।  
 శ్రీమచ్ఛుక్రభగవచ్ఛ్రోత్రైః ప్రబోధితః సోఽస్మి ॥ ౩౪౬॥  
 సుబ్రహ్మణ్యముఖోద్ధతసిద్ధాన్తార్థస్తుతిం విష్ణోః ।  
 పఠతాం పాపనివృత్తిః ఫలమభిలషితం భవేత్ సత్యమ్ ॥ ౩౪౭॥  
 ఇతి సుబ్రహ్మణ్యయోగివిరచితా శ్రీతత్త్వార్థసారావలిః సమాప్తా ।  
 స్తోత్రసముచ్చయః ౨ (౫౯)

The Tattvdrlliasaravali (59), in 347 verses  
 of different metres, by Subrahmanyayogin is on  
 Lord Venkatesvara on the hills at Tirupati. It  
 refers to certain incidents in the story of  
 the Venkatalalamahatmya to various tirtha-s  
 and places of importance in Tirupati and to  
 the tradition that the God in the shrine of  
 Venkatesvara was originally Subrahmanya.

Proofread by Rajesh Thyagarajan

*Tattvartha Saravali*

pdf was typeset on June 29, 2023

Please send corrections to [sanskrit@cheerful.com](mailto:sanskrit@cheerful.com)

